



İlham Əliyev

LƏNKƏRAN

İCTİMAİ-SİYASİ QƏZET

№ 01-02 (8405) ● Çərşənbə axşamı, 16 yanvar 2018-ci il ● Qəzetin əsası 1931-ci ildə qoyulmuşdur ● Qiyməti 50 qəpik



2018-ci İLİN AZƏRBAYCAN RESPUBLİKASINDA "AZƏRBAYCAN XALQ CÜMHURİYYƏTİ İLİ" ELAN EDİLMƏSİ HAQQINDA

AZƏRBAYCAN RESPUBLİKASI PREZİDENTİNİN SƏRƏNCAMI

1918-ci il mayın 28-də Azərbaycan xalqının həyatında misilsiz hadisə baş vermiş, Müsəlman Şərqiində ilk parlamentli respublika olan Azərbaycan Xalq Cümhuriyyəti qurulmuşdur. Cəmi iki ilə yaxın yaşamış Azərbaycan Xalq Cümhuriyyəti zəngin dövlət quruculuğu təcrübəsi ilə milli dövlətçilik tarixində silinməz izlər qoymuş, xalqın qəlbində azadlıq və istiqlal duyğularını gücləndirməklə respublikanın gələcək müstəqilliyi üçün etibarlı zəmin hazırlamışdır.

2018-ci ildə Azərbaycan Xalq Cümhuriyyətinin yaranmasının 100-cü ildönümü tamam olur. Bu əlamətdar hadisənin dövlət səviyyəsində layiqincə qeyd edilməsi məqsədilə Azərbaycan Respublikası Prezidentinin "Azərbaycan Xalq Cümhuriyyətinin 100 illik yubileyi haqqında" 2017-ci il 16 may tarixli 2867 nömrəli Sərəncamına əsasən, Azərbaycan Respublikasının Nazirlər Kabinetinə müvafiq tədbirlər planının hazırlanıb həyata keçirilməsi tapşırılmışdır. Bu tədbirlərlə yanaşı, Azərbaycan Xalq Cümhuriyyətinin yaranmasının 100-cü ildönümü ilə əlaqədar ölkədə və ölkə xaricində silsilə tədbirlərin həyata keçirilməsi nəzərdə tutulmuşdur.

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

2018-ci il Azərbaycan Respublikasında "Azərbaycan Xalq Cümhuriyyəti İli" elan edilsin.

İlham ƏLİYEV,
Azərbaycan Respublikasının Prezidenti

Bakı şəhəri, 10 yanvar 2018-ci il.

PREZİDENT İLHAM ƏLİYEVİN SƏDRİLYİ İLƏ NAZİRLƏR KABİNETİNİN 2017-ci İLİN YEKUNLARINA HƏSR OLUNMUŞ İCLASI KEÇİRİLİB

Azərbaycan Prezidenti İlham Əliyevin sədrliyi ilə Nazirlər Kabinetinin 2017-ci ilin sosial-iqtisadi inkişafının yekunlarına və qarşıda duran vəzifələrə həsr olunan iclası keçirilib.

Dövlət başçısı iclasda giriş nitqi söyləyib.

Prezident İlham Əliyev qeyd edib ki, 2017-ci ildə Azərbaycan sürətlə və uğurla inkişaf edib. Qeyri-neft sektorumuz artıb və burada artım 2,5 faiz təşkil edir. Sənaye sahəsində qeyri-neft sektorumuz 3,6 faiz, kənd təsərrüfatı isə 4,1 faiz artıb. Keçən il ölkəmizdə bir çox önəmli infrastruktur və sosial layihələr icra edilib. 2017-ci ildə valyuta ehtiyatlarımız 4,5 milyard dollar artıb və hazırda təxminən 42 milyard dollar təşkil edir. Dövlətimizin başçısı əmin

görmüşük. Sabitlik pozulan zaman inkişaf da dayanır, ölkə iqtisadiyyatı tənəzzülə uğrayır, sərmayə qoyuluşu dayanır. Bir sözlə, sabitlik hər bir ölkənin inkişafı üçün başlıca şərtidir. Azərbaycanda isə sabitliyin mənbəyi Azərbaycan xalqıdır, onun iradəsidir və eyni zamanda, bizim apardığımız siyasətdir. Çünki bizim siyasətimiz milli maraqlara söykənir, milli maraqlarımız bizim üçün hər şeydən üstündür. Ölkəmizin təhlükəsizliyi, sabitliyi, iqtisadi və sosial inkişafı, beynəlxalq arenadakı artan rolu sabitliyin təminatçısıdır.

"Əminəm ki, 2018-ci ildə də Azərbaycanda bu müsbət meyillər daha da güclənəcək. Xalq-iqtidar birliyi bizim uğurlarımızın əsas şərtidir və xalq-iqtidar birliyi bu gün də göz qabağın-



olduğunu bildirib ki, 2018-ci ildə də Azərbaycanda müsbət meyillər daha da güclənəcəkdir.

Azərbaycan Prezidenti diqqətə çatdırıb ki, bu il biz müstəqilliyimizin yüz illiyini qeyd edəcəyik: "Yüz il bundan əvvəl müsəlman aləmində ilk dəfə olaraq demokratik respublika yaradılıb. Bunu nəzərə alaraq 2018-ci ili ölkəmizdə "Azərbaycan Xalq Cümhuriyyəti İli" elan edirəm".

Prezident İlham Əliyev vurğulayıb ki, sabitlik olmadan heç bir ölkə inkişaf edə bilməz. Bu, aksiomadır. Bunu biz yaxın tarixdə dəfələrlə

dadır. Bizim uğurlu siyasətimizin təməlinə xalq tərəfindən göstərilən dəstək dayanır. Bu müsbət meyillərin gücləndirilməsi, əlbəttə ki, ölkəmizin uzunmüddətli, dayanıqlı inkişafını təmin edəcək", - deyərək dövlətimizin başçısı bildirib.

Sonra maliyyə naziri Samir Şərifov, əmək və əhalinin sosial müdafiəsi naziri Səlim Müslümov və "Azərkosmos" Açıq Səhmdar Cəmiyyətinin sədri Rəşad Nəbiyev çıxış ediblər.

Daha sonra Prezident İlham Əliyev iclasda yekun nitqi söyləyib.

İctimai-siyasi xadim Düruba Camalovanın xatirəsi anılıb



Səh. 2



Əlvida köhnə il, salam yeni il!

Səh. 3

Şəkər Aslanın xatirəsi anılıb



Səh. 5



Ötən il Lənkərana 30 minə yaxın turist gəlib

Səh. 6



Vətən sevgisindən doğan təəssübkeşlik...

Səh. 7

TANINMIŞ İCTİMAİ-SİYASİ XADİM DİLUBA CAMALOVANIN XATİRƏSİ ANILIB



Yanvarın 6-da Lənkəran şəhərindəki Heydər Əliyev Mərkəzində görkəmli ictimai-siyasi xadim Diluba Cəbrayıl qızı Camalovanın 80 illik yubileyinə həsr olunmuş tədbir keçirilib.

Tədbiri giriş sözü ilə Lənkəran ŞİH başçısının müavini-İctimai-siyasi və humanitar məsələlər şöbəsinin müdiri Rasilə Əliyeva açaraq D.Camalova haqqında ürək sözlərini dilə gətirib. Tədbirdə çıxış edən Azərbaycan Respublikası Ailə, Qadın və Uşaq Problemləri üzrə Dövlət Komitəsi sədrinin birinci

müavini Sədaqət Qəhrəmanova və "Azərbaycan qadını" jurnalının redaktoru Flora Xəlilzadə Diluba Camalovanın həmişə insan hüquqlarının, o cümlədən qadınların hüquqlarının fəal müdafiəçisi olduğunu, yeniliyi, novatorluğu, kreativ ideyaları sevdiyini vurğulayıblar. Qeyd olunub ki, insan hüquqlarının müdafiəsində aktiv iştirakı nəzərə alınaraq, D.Camalova yeni yaranmış Azərbaycan Respublikası Qadın Problemləri üzrə Dövlət Komitəsi sədrinin birinci müavini vəzifəsinə təyin edilib. Diluba xanım ölkədə gender siyasətini fəal təbliğ edərək, insanlarla hər görüşdə bu məsələnin mahiyyətini açıqlayırdı. Qadın Problemləri üzrə Dövlət Komitəsi sədrinin birinci müavini kimi bütün fəaliyyətini qadınların maariflənməsinə, onların özlərinə inanmalarına, həm ailədə, həm də cəmiyyətdə özlərini təsdiq edə bilmələrinə həsr etmişdi.

Daha sonra Lənkəran Dövlət Universitetinin müəllimi Xəlilə Hüseynova D.Camalovanın həyatı və fəaliyyəti haqqında ətraflı məruzə edib. Bildirilib ki, Lənkəran şəhər 2 saylı orta məktəbində fizika-riyaziyyat müəllimi kimi əmək

fəaliyyətinə başlayan D.Camalova sonralar müxtəlif vəzifələrdə çalışıb. Lənkəran Şəhər Maarif Şöbəsinin metodisti və müdiri, Lənkəran Şəhər Partiya Komitəsinin ikinci, sonra birinci katibi, Azərbaycan Pedaqoji Kadrlarının İxtisasartırma İnstitutu Lənkəran filialının direktoru, Lənkəran Dövlət Universitetinin prorektoru, cənub regionunda Yeni Azərbaycan Partiyasının təşkilatçısı, Lənkəran Şəhər İcra Hakimiyyətinin başçısı kimi məsul və şərəfli vəzifələrdə çalışıb.

Məruzə ətrafında çıxış edən "Lənkəran" qəzetinin baş redaktoru Əlimərdan Əliyev, "Respublika" qəzetinin bölgə müxbiri Əlisəfa Həsənov, Lənkəran Dövlət Humanitar Kollecinin müəllimi Esmira Şükürova və digərləri də D.Camalova haqqında xatirələrini söyləyiblər. Qeyd edilib ki, son dərəcə ciddi, eyni zamanda, mehriban və xeyirxah insan olan D.Camalova dövlətə və vətəndaşlığımıza sadıq olub. Ümummilli Lider Heydər Əliyev məktəbinin keçmiş tanınmış dövlət xadimlərindən sayılıb. 1993-cü ilin ortalarında Diluba xanım böyük cəsarətlə xarici və daxili düşmənlərin fitvası ilə qondarma



"Talış-Muğan Respublikası"nı "quran" Əlikram Hüseynova və onu dəstəkləyənlərə qarşı qətiyyətli mübarizə aparmışdı. Təkcə Lənkəran deyil, qonşu rayonların əhalisini də öz ətrafına yığaraq bölgədə vətəndaş qanının axıdılmasının qarşısını ala bilib. Ümummilli Lider o vaxt yüksək tribunadan Diluba xanıma "min kişidən qeyrətli" adını verib. Onun fəaliyyəti gənclərə, əsasən də dövlət qulluqçusu olmaq istəyən gənclərə yaxşı nümunə sayıla bilər. Diluba xanım həm də YAP-ın Lənkəran Təşkilatının yaranmasında müstəsna xidmətlər göstərmişdir. O, uzun müd-

dət YAP Lənkəran Şəhər Təşkilatının sədri, YAP Siyasi Şurasının üzvü olub.

İradəli insan, sədaqətli dövlət xadimi, yüksək təşkilatçı olmaqla yanaşı, Diluba xanım həm də qayğıkeş ana idi. O, cəmiyyətimiz üçün layiqli övladlar yetişdirmiş, dövlət və ictimai fəaliyyətində ədalətli, düzgünlüyü, səmimiyyəti ilə xalqın dərin məhəbbətini qazanmışdı.

Tədbirdə dönmə-dönmə vurğulanıb ki, D.Camalovanın işıqlı xatirəsi onu tanıyanların qəlbində daim yaşayacaq.

Ağaddin BABAYEV

İSTISU QƏSƏBƏ İCRA NÜMAYƏNDƏSİNİN HESABATI DİNLƏNİLİB



Yanvarın 9-da Lənkəran rayonunun İstisu qəsəbəsi üzrə icra nümayəndəliyində "İstisu qəsəbə İnzibati ƏD-ə nümayəndəliyinin 2017-ci ildə gördüyü işlər və 2018-ci ildə qarşıda duran vəzifələr barədə" hesabatı dinlənilib.

Tədbirdə icra nümayəndəsi Vaqif Bayramov hesabat məruzəsi ilə çıxış edib. Bildirib ki, rayonumuzda ərzaq bolluğu yaratmaq üçün torpaq sahiblərinə göstərilən dövlət dəstəyi nəticəsində çayçılıq, çalıtıqçılıq və sitrus kimi ənənəvi əkinlər, o cümlədən baramaçılıq yenidən bərpa olunur. Yeni plantasiyalar salınıb, əkin sahələri daha da genişləndirilib.

Cənab Prezident İlham Əliyevin rayonumuza səfər etməsi və eləcə də qəsəbəmizdə zəhmət adamları ilə plantasiyalarda səmimi görüşü bizi daha da yaxşı işləməyə ruhlandırır. Qəsəbənin ərazisi 676.4 hektardır. Ərazidə 675 təsərrüfatda 3478 nəfər əhali yaşayır. Çayçılığın inkişaf etdirilməsi ilə əlaqədar qəsəbədə iş adamı Araz Yağubov "Yaşıl Çay" fermer təsərrüfatını yaradıb, indiyədək 70 ha sahədə çay əkinini kəçirib, mövsüm ərzində 23.4 ton yaşıl çay yarpağı istehsal olunub. 2017-ci ildə 2.0 hektarda yapon texnologiyası əsasında, 5.0 ha-da isə ənənəvi formada yeni çay sahəsi salınıb və 6.0 ha bərpa işləri aparılıb, həmçinin 5.31 ha sahədə yeni sitrus bağı salınıb.

Fermer təsərrüfatında baramaçılığın inkişaf etdirilməsi istiqamətində Çin Xalq Respublikasından gətirilmiş 25500 ədəd tut tingi əkilib və budama üsulu ilə əlavə olaraq 100 min ədəd tut çilingi hazırlanaraq tut bağı salınıb.

Fermer təsərrüfatında hal-hazırda barama istehsalı üçün sahəsi 500 kv.m olan küm tikilib.

Ərazidə 2 orta məktəb, 1 uşaq bağçası, 1 həkim məntəqəsi və 2 kitabxana fəaliyyət göstərir. Yeni tipli elektron

ATS, poçt şöbəsi və internet xidməti göstərilir.

İstisu qəsəbə orta məktəbində 524 şagirdin təlim-tərbiyyəsi ilə 54 müəllim məşğul olur. Ötən buraxılışda 3 məzun ali məktəbə, 2 nəfər isə kolleçə daxil olub. Çay fabriki məktəbində 145 şagirdin təbiyyəsi ilə 18 müəllim məşğul olur. 3 məzun ali məktəbə, 3 məzun isə orta-ixtisas məktəbinə qəbul olub. Bir nəfər şagird Respublika olimpiadalarında 1-ci yeri tutaraq qızıl medalla təltif edilib.

Qəsəbədə 650 təsərrüfata yeni qaz xətti çəkilib və 283 nəfər internet xidmətindən istifadə edir.

Məruzə ətrafında çıxış edən İstisu bələdiyyəsinin sədri Rahim Xosrofov, Çay fabriki məktəbinin direktoru Hüseynxan Bağirov, İstisu hakim məntəqəsinin müdiri Novruz Abdullayev, "Suntea" Çay fabrikinin direktoru Tahir Mirzəyev və başqaları qəsəbədə yeni məktəb binasının tikilməsi, həkim məntəqəsinin əsaslı təmiri, elektrik xətlərinin yenilənməsi və digər məsələlərlə bağlı təkliflərini bildirdilər.

Axırda Lənkəran Şəhər İcra Hakimiyyətinin məsul işçisi Asif İmanlı çıxış edib. Bildirib ki, 2017-ci ildə ölkəmizdə bütün sahələr üzrə çox böyük dəyişikliklər baş verib. Respublikada yaradılmış güclü sosial-iqtisadi inkişaf potensialı, səmərəli idarəetmə sistemi Azərbaycanın dinamik inkişafının əsas stimulu olub. Qazanılan uğurlar təbii ki, Ümummilli Liderimiz Heydər Əliyev kursunun layiqli davamçısı, hörmətli Prezidentimiz cənab İlham Əliyevin müdrik və uzaqgörən daxili və xarici siyasətinin məntiqi nəticəsidir. Rayonumuzda da abadlıq-quruculuq işləri həyata keçirilir. Əhəlinin elektrik enerjisi, təbii qazla təchizatı yaxşılaşdırılıb, yeni iş yerləri açılıb. Torpaq sahiblərinə göstərilən dövlət dəstəyi nəticəsində çayçılıq, çalıtıqçılıq və sitrus kimi ənənəvi əkinlər ilbəl artır. İlk dəfə olaraq rayonumuzda "Çay, çalıtıq və sitrus" festivalı keçirilib. Lənkərandə cənab İlham Əliyevin sədrliyi ilə bu sahələr üzrə respublika müşavirəsi keçirilib. Nətiq yığıncaqda qaldırılan məsələlərə də toxunub. Bildirib ki, mövcud problemlər tədricən öz həllini tapacaqdır.

İcra nümayəndəsinin 2017-ci il üzrə hesabatı yığıncaq iştirakçıları tərəfindən qənaətbəxş qiymətləndirilib.

Sərraf TALIBOV

Dekabrın 22-də Bakı Beynəlxalq Multikulturalizm Mərkəzinin (BBMM) 2017-ci il üçün illik fəaliyyətinin nəticələrinə həsr olunan müşavirə keçirilib.

Müşavirəni BBMM-in Həmyaçılar Şurasının sədri, Azərbaycan Dillər Universitetinin rektoru, akademik Kamal Abdulla açaraq 2017-ci ildə Bakı Beynəlxalq Multikulturalizm Mərkəzinin fəaliyyəti, həyata keçirdiyi layihələr, multikulturalizm sahəsində görülən işlər barədə məlumat verib. Bildirib ki, Mərkəz Prezident İlham Əliyev



BAKİ BEYNƏLXALQ MULTİKULTURALİZM MƏRKƏZİ ÖTƏN İLKİ FƏALİYYƏTİ İLƏ BAĞLI HESABAT VERİB

tərəfindən qarşıya qoyulan vəzifələr üzrə xeyli işlər görüb. Hədəflər isə bəllidir: xarici ölkə universitetlərində Azərbaycan multikulturalizmi fənninin tədrisi və genişləndirilməsi, qış və yay multikulturalizm məktəblərinin keçirilməsi, Azərbaycan universitetlərində multikulturalizm fənni üzrə tədrisin təşkili və onun davamı, eyni zamanda, "Azərbaycan multikulturalizminin ədəbi-bədii qaynaqları" kitabının davamı kimi "Azərbaycan multikulturalizminin elmi-ictimai əsasları" kitabının hazırlanması, bununla yanaşı, Ulu Öndər Heydər Əliyevin 95 illik yubileyi ilə bağlı "Heydər Əliyev 95: multikulturalizm və tolerantlıq ideyaları" mövzusunda beynəlxalq konfransın təşkili.

Kamal Abdulla deyib ki, bir çox ölkələrin universitetində Azərbaycan Dili və Mədəniyyəti Mərkəzi ilə yanaşı, Bakı Beynəlxalq Multikulturalizm Mərkəzinin filialları da fəaliyyət göstərir. Gələcək ilin aprelində bir sıra xarici universitetlərdə beynəlxalq konfransın bölmə iclasları keçiriləcək. Bu iclaslarda Azərbaycandan da nümayəndələr iştirak edəcəklər. May ayında isə Bakıda "Ulu Öndər Heydər Əliyev: multikulturalizm və tolerantlıq ideyaları" beynəlxalq konfransının yekun toplantısı təşkil ediləcək. Bu iclasda həmin xarici universitetlərdən nümayəndələr də qatılacaqlar.

Kamal Abdulla multikulturalizm və tolerantlıq sahəsində tədbirlərin təşkilində ölkəmizdə yaşayan müxtəlif dini icmaların yaxından iştirakını xüsusi vurğulayıb.

Sonra Bakı Beynəlxalq Multikulturalizm Mərkəzinin icraçı direktor əvəzi Rovən Həsənov 2017-ci ildə görülən işlər barədə hesabat məruzəsi ilə çıxış edib. Məruzədə bildirilib ki, dövr ərzində ölkə daxilində müxtəlif mövzular ətrafında 1 müşavirə, 5 elmi-metodik seminar, 6 konfrans, 7 təqdimat, 13 "dəyirmi masa", eləcə də ölkə xaricində 3 "dəyirmi masa", 3 mühazirə-təqdimat, 4 konfrans təşkil olunub.

2017-ci ilin sonunadək "Azərbaycan multikulturalizmi" fənni dünyanın 17 və Azərbaycanın 36 nüfuzlu ali məktəbində tədris olunub. İl

ərzində ölkə daxilində və xaricdə bu müəllimlər üçün 4 treninq təşkil edilib, dilləyicilər müvafiq sertifikatlarla təmin olunublar.

2017-ci ilin fevralında Qəbələ, Oğuz, Şəki, Qax və Bakıda "Multikulturalizm Azərbaycanda həyat tərzi kimi: İslam həmrəyliyi bizə nə verir?" deyəti altında IV Beynəlxalq Multikulturalizm Qış və Yay Məktəbləri təşkil edilib.

Rusiya Mədəniyyət Mərkəzinin Azərbaycanın ictimai, humanitar, qeyri-hökumət təşkilatları ilə çoxtərəfli mədəni əlaqələrindən danışıq Milli Məclisin deputatı Mixail Zabelin əlaqələrin inkişafının vacibliyini vurğulayıb. O deyib ki, Azərbaycan və Rusiyanın dayanıqlı dövlətlərə rəhbərliyi münasibətlərinin mövcudluğu ölkələrin dinamik münasibətlərinə mühüm təsir göstərir. M.Zabelin uğurlu əməkdaşlığın nümunəsi kimi Azərbaycan Dillər Universiteti və Rusiyanın Puşkin adına Rus Dili İnstitutu arasında imzalanacaq birliyin haqqında müqaviləni xatırladı.

Azərbaycandakı Dağ yəhudiləri dini icmasının rəhbəri Milix Yevdayev Azərbaycan xalqının yaşam standartlarının təbliğinin genişləndirilməsinin vacibliyini qeyd edib. ABŞ-ın Arizona ştatının nümayəndə heyətinin Azərbaycana uğurlu səfərindən danışıq Milix Yevdayev səfərin əhəmiyyətini qeyd edib. O bildirib ki, ABŞ mediası Azərbaycan haqqında bir sıra məqalələr yayıb və bu, "Xaricilər Azərbaycan haqqında" adlı yeni kitab üçün çoxşaxəli kontent hazırlayıb.

Azərbaycanlı alimlərin Aqşburq şəhərinə səfərinin nəticələrindən danışıq ölkəmizdə fəaliyyət göstərən Bakı lüteranların dini icmasının rəhbəri Vera Nesterova aparıcı alman tədris mərkəzləri ilə yaradıcı və elmi münasibətlərin genişləndirilməsinin vacibliyini vurğulayıb. O, Bakı Beynəlxalq Multikulturalizm Mərkəzinin Drezden filialında keçirilən konfranslar və diskussiyalar haqqında ətraflı məlumat verib.

Bakı Beynəlxalq Multikulturalizm Mərkəzinin mətbuat xidməti

ƏLVIDA KÖHNƏ İL, SALAM YENİ İL!



Təqvimdən bir vərəq, ömür ağacından isə bir yarpaq da qopub düşdü. İctimai-siyasi hadisələrlə zəngin olan, xalqımızın taleyində silinməz iz qoyan, ölkəmizin tərəqqisinə və yüksəlişinə daha bir töhfə verən 2017-ci il tarixə qovuşdu. Yeni ilin ilk günlərini yaşasaq da, unudulmaz təəssürlərdən, baş verən mühüm yeniliklərdən, qadın zəhmətinin həyatı, təbiəti dəyişdirmək və xarüqələr yaratmaq qüdrətindən doğan sevinc hissələri bizi tərk etmir. Ürəklərdə nikbin əhval-ruhiyyədən qaynaqlanan yeni arzular aşır daşır.

Bəs yola salınan, hər birimiz üçün şirin və kövrək xatirələrə çevrilən 2017-ci il ölkəmizin ictimai-siyasi və mədəni həyatında hansı mühüm hadisələrlə yadda qaldı? Bu sualı cavablandırmaq üçün istər-istəməz bir anlığa geri-yə boylanmalıyıq. Budur, qurub yaratmaq əzmi ilə yaşadığımız günlər, aylar və fəsillər gözlərimizin önündə canlanır. Öncə qeyd edək ki, Azərbaycan Respublikasının Prezidenti cənab İlham Əliyevin müdrik daxili və xarici siyasəti nəticəsində ölkəmiz iqtisadi cəhətdən daha da qüdrətlənib. Azərbaycanın beynəlxalq aləmdə nüfuzu daha da artıb, bölgədə lider dövlətə çevrilib. Təsədüfi deyil ki, respublikamız bir çox beynəlxalq tədbirlərə ev sahibliyi edib. Bakıda Formula 1 yarışları, İslam Həmrəyliyi oyunlarının keçirilməsi, Neft Kontraktlarının müddətinin uzadılması barədə sazişin imzalanması, Bakı-Tiflisi-Qars dəmir yolunun istifadəyə verilməsi, Azərbaycanda ilk dəfə Avropa İttifaqının yaranması gününün (Şuman gününün) qeyd edilməsi azərbaycançılıq ideologiyası ətrafında sıx birləşən hər kəsdə iftixar hissi doğurur.

Hazırda dünyanı qlobal siyasi və iqtisadi böhranlar bürüdüyü bir şəraitdə möhtərəm Prezidentimizin yorulmaz fəaliyyəti sayəsində ölkəmiz bütün sahələrdə böyük uğurlara imza atıb. İl ərzində sosial-iqtisadi inkişaf dinamikası artmaqda davam edib. Mühüm sosial əhəmiyyətli dövlət proqramları və infrastruktur layihələr icra olunub.

Ölkəmizdə avtomobil yollarının tikintisi və bərpası daim diqqət mərkəzindədir. Ötən il Ələt-Astara magistral avtomobil yolunun tikintisinin əsas hissəsi başa çatdırılıb. Cari ildə həmin yolun tamamilə başa çatdırılması nəzərdə tutulub. Təbii ki, bu yol istifadəyə verildəndən sonra adamların rahatlığı təmin olunaçaq, sosial-iqtisadi inkişaf sürət-

lənəcəkdir. Eyni zamanda, kənd yollarının abadlığı ilə bağlı bir sıra layihələr uğurla icra olunub.

Ölkədə geniş vüsət alan böyük quruculuq işləri Lankaranın nümunəsində də özünü aydın göstərir. Lankaran şəhərində, rayonun kənd və qəsəbələrində aparılan tikinti, abadlıq işləri getdikcə genişləndirilir. Sahibkarlıq inkişaf etdirilir. Yeni sosial obyektlər inşa olunur, təzə iş yerləri açılır. Əhəlinin elektrik enerjisi, təbii qaz və içməli su təchizatı xeyli yaxşılaşıb. Yolların abadlaşdırılması, yaşayış məntəqələrinin kütləvi şəkildə qazlaşdırılması, elektrik təsərrüfatının yaxşılaşdırılması ilə əlaqədar tədbirlər davam etdirilir.

"İslam həmrəyliyi ili" kimi tarixə daxil olan 2017-ci il həm də ölkədə kənd təsərrüfatının dirçəlişi və coşqun inkişaf ilə səciyələndir. Dövlət başçısının ərzaq bolluğu yaratmaq üçün kənd təsərrüfatına xüsusi önəm verməsi fermerlərin, torpaq sahiblərinin böyük ruh yüksəkliyinə səbəb olub.



Ötən il sentyabrın 2-də Azərbaycan Respublikasının Prezidenti cənab İlham Əliyevin Lankarana səfəri lankaranlılar üçün unudulmaz xatirəyə çevrildi. Dövlət başçısının səfər zamanı müxtəlif obyektlərin açılışında iştirakı, çay və çəltik sahələrində zəhmət adamları ilə



görüşləri rayonun iqtisadi həyatında mühüm hadisə olub. Sentyabrın 3-də Prezidentin sədrliyi ilə Lankaran şəhərində çay, çəltik və sitrus meyvəçiliyinin inkişaf etdirilməsi ilə bağlı respublika müşavirəsi keçirilib. Bu müşavirə rayonun iqtisadi inkişafında yeni mərhələnin əsasını qoydu.

Ötən əsrin 90-cı illərində Lankaranda çayçılıq tənəzzülə uğradı. Çay plantasiyalarının həcmi məhdudlaşdırıldı. İndi dövlət dəstəyi ilə çayçılığın keçmiş şöhrəti qaytarılır. Belə ki, hazırda rayonda 568 hektar çay plantasiyası var. Bunun 456 hektarı yeni salınıb. Məhsul verən 214 hektar sahədən 201 hektarı son illərdə əkilib. Keçən il rayonda 313 ton yaşıl çay yarpağı yığılıb və bundan 3 milyon manat gəlir əldə edilib. Qeyd edək ki, Lankaranın dağətəyi kəndlərində yeni çay plantasiyaları salınır. Yaxın gələcəkdə çay plantasiyalarını 1000 hektara çatdırmaq nəzərdə tutulub. Ölkə üzrə isə ötən il 1000 ton çay istehsal edilib. 120 hektarda yeni çay plantasiyaları salınıb.

Aqrar sahəyə göstərilən dövlət qayğısı keçmiş əkinçilik ərazilərinin bərpası üçün geniş imkanlar açır. Çəltikçilik lankaranlıların qədim məşğuliyyəti olsa da sonralar bu sahəyə diqqət azalıb. Keçən il Lankaranda 526,5 hektarda çəltik əkilib, sahələrdən 1815 ton məhsul yığılıb. Bütün aqrotexniki tədbirlər xaricdən gətirilən yeni texnika vasitəsilə həyata keçirilir. Eyni zamanda, çəltik zavodunun inşası və rayona səfəri zamanı cə-



dəstəyindən sonra bu sahəyə maraqlı qat-qat artıb. Hazırda sitrus bağlarının ümumi ərazisi 1228 hektardır. Burada 200 nəfər çalışır. "Gilan Orchards" MMC tərəfindən 106 hektar sahədə Cənubi Koreyadan gətirilən "Hallabong" sitrus meyvə ağacları əkilib. Sitrus sahələri ildən-ildə genişləndirilir. Bununla belə, yaxın gələcəkdə baramaçılığın bərpası və inkişaf etdirilməsi nəzərdə tutulub. Bu məqsədlə rayonun ərazisində baramaçılığın yem bazası olan tut bağlarının salınmasına başlanılıb.

Subtropiklər diyarı, Azərbaycan çayının vətəni sayılan Lankaran həmişə dövlət qayğısı ilə əhatə olunub. Ötən il Azərbaycan Prezidentinin müvafiq sərəncamları ilə Lankaran şəhərində qəzalı evlərin təmirindən ötrü 7,5 milyon manat, Olimpiya idman kompleksi tikintisinin davam etdirilməsi məqsədilə 3 milyon manat vəsaitin ayrılması fikrimizi bir daha təsdiqləyir.

Nəhayət, dekabrın 19-da respublikada ilk dəfə olaraq Lankaranda çay, çəltik, sitrus festivalının keçirilməsi 2017-ci ildə rayon sakinlərinin fədakar zəhməti ilə hasilə gələn məhsulların, bol nemətlərin parlaq nümayişinə çevrildi. Bakıdan və respublikanın digər rayonlarından gələn qonaqların iştirak etdiyi bu festival onlarda unudulmaz təəsürətlər oyadı.

Ümumiyyətlə, ötən il qeyri-neft sektorunun inkişafına xüsusi diqqət verilib və qazanılan nailiyyətlər də göz qabağındadır.

Ölkəmizin artan beynəlxalq nüfuzu, coşqun tərəqqisi, sosial-iqtisadi inkişafı bizdə bir vətəndaş kimi qürur doğursa da, ürəyimizdə Qarabağ ağrısı göynür. Hələlik torpaqlarımız düşmən tapdağı altındadır. Hələ də böyük Üzeyirin, Bülbülün, Xanın, Vaqifin... narahat ruqları işğal altında olan Qarabağ torpağında doluşmaqdadır. Lakin ümitsiz də deyilik. Torpaqlarımızı geri qaytarmağa qadir olan güclü ordumuz var. Qəhrəmanlıq tariximizə parlaq səhifə yazan Aprel döyüşləri ordumuzun gücünü göstərdi. Azərbaycan xalqı özünün sərkərdə oğluna, cənab Prezident İlham Əliyevə, onun uğurla davam etdirdiyi siyasi kursun qələbəsinə qətiyyətlə inanır. İnanır ki, bu siyasi kurs Qarabağ məsələsində də tam qələbə çalacaq, torpaqlarımız işğaldan azad olunacaq, qaçqın və məcburi köçkünlər doğma yurdlarına tezliklə qayıdacaqlar. Bunu Cocuq Mərcanlıya tarixi qayıdış bir daha sübut etdi.

Yola saldıığımız 2017-ci il

əlvə deməyə dilimiz gəlmir. Çünki hələ də onun yeni qələbələr üçün qoyduğu möhkəm təməlin, sosial-iqtisadi inkişafıla bağlı uğurların, bizə bəxş etdiyi nikbin əhval-ruhiyyənin təsiri altındayıq. 2018-ci il də məhz belə xoş əhval-ruhiyyə ilə qarşılayırıq. Ümid edirik ki, artıq ilk günlərini yaşadığımız yeni ilin qədəmləri daha uğurlu olacaq və xalqımızın ən böyük zəfər, hər bir Azərbaycan vətəndaşının, eləcə də hər bir lankaranlıının həyatında xoşbəxtlik və səadət ili kimi tarixə qovuşacaq.

Xudaverdi CAVADOV,
Barat KƏRİMOV

XOŞ GƏLMİSƏN, TƏZƏ İLİM

*Dəyişibdi hər kənd, şəhər,
Bəxtimizə doğub səhər.
Nəğmə deyir ana Xəzər,
Güllür obam, güllür elim,
Xoş gəlmisən, təzə ilim!*

*Həyat bildik biz zəhməti,
Yetirdirdik bol neməti.
Tənbəlliyi, ətaləti
İtirmişik ilim-ilim,
Xoş gəlmisən, təzə ilim!*

*Çəltik, buğda elin varı,
Dər təzə limonları.
Qayıdıbdı çay kolları,
Xoş nəğmələr ötür dilim,
Xoş gəlmisən, təzə ilim!*

*Yurdum bizə şöhrət olub,
Bu Qafqaza zinat olub.
İndi lider dövlət olub,
Çatır günə, aya əlim,
Xoş gəlmisən, təzə ilim!*

*Keçib yolun qarlı dağdan,
Bol nemətli bağça-bağdan.
Müjdə gətir Qarabağdan,
Soydaşımın gözün silim,
Xoş gəlmisən, təzə ilim!*

*Yad çəkməz bu qəm dağımı,
Azad etməz torpağımı.
Ucaldacaq Bayrağımı
Öz silahım, öz əməlim,
Xoş gəlmisən, təzə ilim!*

*Puç edərsən hər nisgili,
Açarsan hər susan dili.
Sən olarsan zəfər ili,
İndidən sevinim, gülim,
Xoş gəlmisən, təzə ilim!*

Qulaməli HÜSEYNOV,
Şilavar kəndi

Erkən nikahlara "yox!" deyək

ERKƏN NİKAH VƏ ONUN FƏSADLARI

Kiçik dövlət adlandırılan ailənin xoşbəxt olması üçün həddibuluğa çatmış, fiziki və psixi cəhətdən sağlam iki gəncin ailə qurması vacib şərtidir. Azərbaycanın gələcəyi qarşılıqlı məhəbbət üzərində qurulmuş, fiziki və psixoloji durumları normal olan yetkinlik yaşına çatmış oğlan və qızın normal nikahından çox aslıdır. Sağlam və xoşbəxt ailənin qurulmasına isə mane olan çoxlu sosial, fiziki və psixoloji səbəblər vardır ki, bu gün biz sizlə bu səbəblər içərisində ən çox tibbi və sosial fəsadlar törədən erkən nikah, onun yaranma səbəbləri, onun fəsadları və bu fəsadların aradan qaldırılması yolları haqqında fikir mübadiləsi aparacağıq.

Ailə məsələlərində ciddi məqamlardan biri də erkən nikah məsələsidir. Belə ki, ailə quran tərəflərin yaşlarının rəsmi nikah üçün müəyyən olunmuş yaş həddindən aşağı olması ailədə bir sıra ciddi problemlərə gətirib çıxarır. Belə ailələrdə nikahın pozulması, məişət zorakılığı, fiziki və psixoloji çətinliklər, hamiləlik müddətində və sonra yarana biləcək bir çox xəstəliklər, xəstə uşaqların dünyaya gəlməsi və s. bu kimi problemlər daha çox müşahidə olunur. Bəs erkən nikah nədir, onun ortaya çıxartdığı səbəblər və problemlər hansılardır, qarşısının alınması üçün hansı işlər görülməlidir?

Azərbaycan qanunvericiliyinə görə erkən nikah 18 yaşından kiçik oğlan və qızların ailə qurması və birgə yaşamasıdır. Demək olar ki, erkən nikahlar 2 cür həyata keçirilir. Valideynlərin istəyi və məcburiyyəti ilə və bilavasitə qızın öz istəyi ilə. Yəni onların həyatında olan sevdikləri şəxs ilə ailə qurmaq istəyidir ki, bu da çox nadir hallarda baş verir. Son vaxtlar isə valideynlərin təkidi ilə qızların erkən yaşda ailə həyatı qurması hallarına daha çox rast gəlinir və bu da

öz mənfi fəsadlarını tez büruzə vermiş olur. Çünki, hələ ailə həyatı qurmağa hazır olmayan və özü uşaqlıq yaşından çıxmayan, yəni uşaqlıq dövrünü yaşayan qızlar valideynlərinin məcburiyyəti ilə ailə qurmağa sövq olunurlar.

2010-cu il BMT-nin apardığı "Evlilik modeləşdirmələri" araşdırmalarına görə müəyyən olunub ki, ölkələrin inkişaf dərəcələri ilə erkən nikahların rastgəlmə tezliyi arasında bir tərs mütənəsiblik mövcuddur. Belə ki, inkişaf etmiş və inkişaf etməkdə olan ölkələrdəki erkən nikah sayı az olduğu halda, inkişaf etməmiş ölkələrdə bu say daha yüksəkdir. Məsələn, 15-19 yaş aralığındakı qızlarda erkən evlənmə Kanadada 0,6 faiz, Almaniyada 1,2 faiz, İngiltərədə 1,7 faiz, ABŞ-da 3,9 faiz müşahidə edilərkən erkən nikahlara Qərbi, Şərqi və Mərkəzi Afrika və Şimali Asiya ölkələrində faiz göstəriciləri çox yüksək rəqəmlərlə ifadə edilmişdir. Bu, Nigeriyada 61,9 faiz, Demokratik Konqo Cümhuriyyətində 74,2 faiz, Əfqanıstanda 53,7 faiz, Banqladeşdə 51,3 faizdir. Rəsmi statistik məlumat olmasa da, artıq Azərbaycanda 5000-dən çox erkən nikaha daxil olan ailə mövcuddur.

Ailə cəmiyyətdə mövcud olan mühüm institutlardandır. Onu qurmaq, qoruyub saxlamaq yaş və psixi baxımdan ağıl, iradə və tərbiyə tələb edir. Bu isə yeniyetmə yaşlarında formalaşan bir proses deyildir. Hər bir yaş dövrünün isə özünəməxsus fəaliyyət dövrü vardır. Ümumi şəkildə ifadə etsək, uşaqlıq yaş dövrü üçün oynamaq, yeniyetmə yaş dövrü üçün peşə seçmək, gənclik yaş üçün karyera planlaşdırmaq, yetkinlik yaş üçün isə peşə fəaliyyəti və ailə qurmaq xarakterikdir. Müasir dövrmüzdə xanımların bu mərhələləri keçərək cəmiyyətdə inkişaf edib öz mövqelərini tutması mühüm

bir məsələdir. Xanımların erkən nikaha daxil olması təhsil və maarifləndirmə baxımından, onların bütün gələcək, təhsil və s. planlarına bəzən son qoya bilər. Təhsilə yaşında olan bir qız ailə qurmağa məcbur edilirsə, bu, onun psixoloji travma almasına və gələcəkdə zəif və mövqəziz insana çevrilməsinə səbəb olur. Bəzi istisna halları çıxmaq şərti



mütəxəssislər erkən yaşda ana olmuş qadınlara ailə həyatına psixoloji hazırlığın aşağı olmasını döno-dönə vurğulayırlar. Bioloji, fizioloji inkişafı tamamlanmamış qızların yeniyetməlik çağında tərbiyələndirilməyə, istiqamətləndirilməyə ehtiyacları olduğunu nəzərə alsaq, ailə həyatı qurarkən və hamiləlik dövründə özünə lazımı şəkildə qulluq edə bilməsi sual altına düşür.

Erkən nikahın səbəbləri

1) Bəzi regionlarda yaşı 18-ə keçmiş qızlar artıq qalmış qız hesab olunur ki, buna görə də valideynlər qızlarını erkən yaşda ərə verməyə can atırlar.

2) Bəzi valideynlər yalnız olaraq hesab edirlər ki, uşaqları tez evlənsə, övladları yaxşı həyat şəraiti qura bilərlər.

3) Bəzi valideynlərin isə qızlarını erkən yaşda ərə verməsinə səbəb onların maddi yükü azaltmaq istəməsidir. "Qız yükü duz yükü" kimi deyimlərin ortaya çıxması heç də təsadüfi deyildir.

4) Elə ailələr var ki, onlar özlərini hansısa zümrənin, yəni orta və yuxarı təbəqənin tərkibində görmək istəyirlər. Belə zümrələrdən gələn qohumluq təklifi onlar üçün şansa bərabərdir və bu şansı əldən buraxmaq istəməzlər. Hər iki tərəf bu məsələdə öz maraqlarından çıxış edir.

Təəccüblüdür ki, vətənimizin, xalqımızın hər sahədə sürətli inkişafına, eləcə də Azərbaycan insanının şüurunda və psixologiyasında baş verən yüksəlişə baxmayaraq, böyük C.Cabbarlının bir əsr bundan əvvəl dediyi tənəli sözlər bəzi valideynlər üçün hələ də aktualdır. C.Cabbarlı "Qızıma" adlı satirik şeirində deyir:

*Yaşın oldu on üç, ay qız, səni
verrəm bir ərə,
Bir müqəddəs kişiye, pulluya,
bir bəxtəvərə.*

5) Valideyn savadsızlığı və ya məlumatlılığı. Araşdırmaların nəticələrinə görə erkən nikahların 98 faizi savadsız ailələrin payına düşür.

6) Mövcud vəziyyətdən xilas olub daha yaxşı günə qovuşmaq istəyi. Bu istəkdən həm valideyn, həm də nikaha daxil olan qız və ya oğlan çıxış edə bilər. Maddi, sosial problemlər, bəzən də münafiqələr, ailə daxilində insan sayının çox olması və nəticədə mənzilin kiçiklik təşkil etməsi və sair hallar erkən nikahın baş tutmasına rəvac verə bilər.

7) "Evdə qalarsan kimsə səni almaz", "Evdə oturmaqdansa get uşaq sahibi ol" kimi ətrafdakıların təzyiqləri.

8) Bəzən də erkən nikahların bağlanması yeni yetmələrin bir-birilərinə olan sevgisi də rol oynayır.

9) Bəzən də özünü ifadə etmək istəyi. Onlar ailədə məhdudiyətlə qarşılaşdıqca, bu məhdudiyətləri aşmaq istəyirlər və bu zaman yeni ailənin onlara kömək edəcəklərini düşünürlər.

10) Mühit qorxusu. Bəzi valideynlər düşünürlər ki, "mühit indi çox pisdir", onların övladları mühitin mənfi təsirlərinə məruz qala bilərlər, nə qədər tez uşaqlarını evləndirsələr, mühit onları öz ağışına ala bilməz.

11) Qızların öz istəyi. "Yəni rəfiqəm getdi mən qaldım" və s.

12) Qarşı tərəfin, yəni bəzi oğlanların bəzən yeniyetmə qız ilə nikaha meyilli olması. Yəni oğlan düşünür ki, yeniyetmə qızı daha rahat idarə edə bilər, istəyi kimi yönləndirə bilər və s.

13) Qaçırılma hallarının mövcudluğu. Belə ki, qaçırılma hər iki tərəfin razılığı və ya zorakılıqla olmasından asılı olmayaraq, onların valideynləri məcburiyyətdən erkən nikahın baş tutmasına razılıq verirlər.

14) "Göbək kəsdii" kimi adətlərin olması da erkən nikahın yaranmasına səbəb ola bilər.

15) Azərbaycanlı mentaliteti. Bizim mental düşüncəmizə görə qız evdə oturmalı, onun oxuması, işləməsi karyerası vacib deyil, çünki ailənin maddi durumunu təmin etmək kişinin vəzifəsidir. Bu yalnız fikir gələcəkdə müxtəlif səbəblərdən boşanma baş verdikdə azyaşlı qızın öz uşaqlarını dolandırmaqdan ötrü çox böyük məşəqqətlər çəkməsinə səbəb olur.

(Ardı var)

Taleh MƏMMƏDLİ,
Lənkəran Mərkəzi Rayon
Xəstəxanası baş həkiminin
müavini

"İSLAM HUMANİZM VƏ HƏMRƏYLİK DİNİDİR"

Bu mövzuda Kərgəlan kəndində maarifləndirici tədbir keçirilib

Lənkəran rayonunun Ləj kənd məscidi dini icmasının "İslam humanizm və həmrəylik dinidir" adlı layihəsi çərçivəsində rayonun Kərgəlan kəndində maarifləndirici tədbir keçirilib.

Tədbirdə Dini Qurumlarla İş üzrə Dövlət Komitəsinin (DQİDK) Lənkəran bölgəsi üzrə şöbəsinin əməkdaşı Emin Həmidli, Azərbaycan Milli Elmlər Akademiyasının (AMEA) doktorantı Samid Quliyev, Kərgəlan kənd tam orta məktəbinin direktoru Heybət İsmayılov, Ləj kənd məscidi dini icmasının sədri Əziz Şərifov, müəllimlər və şagirdlər iştirak ediblər.

Tədbiri giriş sözü ilə açan Kərgəlan kənd tam orta məktəbinin direktoru Heybət İsmayılov çıxışında gənclərin yad ideologiyalardan və dini radikalizmə qorunmasında elmin, təhsilin və maarifləndirmə tədbirlərinin mühüm əhəmiyyətə malik olduğunu qeyd edib.

DQİDK-nın Lənkəran bölgəsi üzrə şöbəsinin əməkdaşı Emin Həmidli çıxış edərək ölkəmizdə yaşayan bütün dinlərin

və xalqların nümayəndələrinə, onların mədəniyyətlərinə qarşılıqlı hörmətlə yana-

şıldığını, həmrəylik və birliyin hökm sürdüyünü bildirib. E.Həmidli "İslam Həm-



rəyliyi İli" haqqında məlumat verərək qeyd edib ki, bu çağırış təkə müsləman aləmində deyil, bütün dünyada həm dinlərarası, həm də məzhəblərarası dialoqa mühüm töhfədir.

AMEA-nın doktorantı Samid Quliyev Azərbaycanda yüksək toleranqlıq və multikultural ənənələrin, dinlərarası və məzhəblərarası həmrəyliyin mövcud olduğunu, bu baxımdan ölkəmizin digər ölkələr üçün nümunə olduğunu vurğulayıb.

Ləj kənd məscidi dini icmasının sədri Əziz Şərifov və digərləri çıxışlarında həyata keçirilən maarifləndirmə tədbirini yüksək qiymətləndiriblər.

Tədbirin sonunda Dini Qurumlarla İş üzrə Dövlət Komitəsinin sifarişi ilə çəkilmiş "Şəhadət" sənədli filmi nümayiş edilib, tədbir iştirakçılarını maraqlandıran suallar cavablandırılıb, daha sonra onlara DQİDK-nın tərəfindən nəşr edilən dini təyinatlı maarifləndirici ədəbiyyatlar paylanılıb.

Ağaddin SAĞLASERLİ

Xatirələrdə yaşayanlar

“ÇAYLAR DƏNİZLƏRİN ANALARIDIR”

"Cənub mirvarisi" adlanan Lənkəranın ən böyük kəndində – Boladıda dünyaya göz açıb "bölgədən boylanan ölkə şairi" – Şəkər Aslan. Ulu Nizamının xələfi kimi bütün ömrünü Lənkəranda yaşadı. Lakin sənətkar şöhrəti, şair qüdrəti ölkəmizdən uzaqlarda da eşidildi, duyuldu. Anamız Azərbaycanın ən əsrarəngiz guşələrindən biri kimi Lənkəranın poetik vəsfini bu gözəlliyə layiq sənətkar məharəti ilə bədii sözün aynasında canlandırdı:

*Lənkəran bir gözəldir bəzənir
Xəzər adlı güzgülünün qabağında...*

Cənub bölgəsinin ən tanınmış şairlərindən biri idi Şəkər Aslan. Qələmə aldığı bütün şeirlər bədii-ictimai siqləti, poetik predmetə yanaşma məharəti baxımından seçilir. Təbiəti duymaq, mövzuya məxsusi ictimai-poetik səciyyə aşılamaq qüdrəti Şəkər Aslanın şair istedadının ən parlaq təzahürlərindəndir. Ədəbiyyatımızda, xüsusilə poeziyada dəfələrlə işlənmiş təbiət hadisəsinə yeni rəng, yeni məzmun qatararaq, onu orijinal poetik kəşf kimi təqdim etmək bacarığı da Şəkərin sənətkarlıq cizgilərini əyaniləşdirir.

*Kükürəyir dağ çayı,
baxır kəndimiz,
Köpüklər elə bil qışın qarıdır.
Min-min belə çaydan yarandı
dəniz,
Çaylar dənizlərin analarıdır.*

Görkəmli şair yaşadığı dövrün bədii salnaməsini yaradırdı. Yaşadığı zamanın nəfəsi, müasirlərinin duyğu və düşüncələrinin bədii ifadəsi ilə yanaşı, həm də əməksevər adamın yurdsevərlik və milli-mənəvi cəhətləri onun şeirlərinin aparıcı xəttidir. Bəzən onun şeirlərinin bircə bəndi ilə zamanın, dövrün havası, ictimai həyatın bədii mənzərəsi ilə tanış olmaq olur. Poetik nəfəsin tərəvəti zamanın, tarixin xatirələrini solmağa qoyur...

*O zərif əlləri qoy bir də sıxım,
Onlarda zəhmətin göynəyi, izi...
Nə vaxt stəkana dəyir dodağım, -
Elə bil öpürəm allərinizi.*

Lənkəranın çay yığan qızlarına həsr olunmuş bu misralarda həyatın nəfəsi, zamanın nəbzi və sənətkar məharəti poetik tablo yaradıb.

1941-1945-ci illərin müharibə ağrısını şair özünəməxsus notlarla oxucuya çatdırır. Yiğcamlılıq, səmimi ifadə tərzini, poetik nəfəsin canlılığı Şəkərin bütün şeirlərində olduğu kimi, bu misralarda da öz səciyyəsinə qoruyur.

*Bir zamanlar bu yerdə
Atam oda giribdir.
Onu düşmənlər gülləsi*

*Burda yerə sərilibdir.
Düşünürəm, fikrimə
Görün nə gəlir indi?
Ata döyüşən yerdə
Oğul dincəlir indi.*

"Atam döyüşən yerdə" adlanan şeirdən nümunə gətirdiyim misraların poetik ovqatı bu günlə səsleşir elə bil. Şeir bədii ümumiləşdirməsi çox mükəmməl və yaddaqalandır. Şeirdəki ideya poetik özünü



nüfəsinin mahiyyətini yüksək bədii dəyər kimi təqdim edir. Atalar müharibə alovlarına ona görə qatlaşır ki, övladları, yəni gələcək nəsillər firavan yaşaya bilsinlər. Fədakarlığın, vətənpərvərliyin poetik dəyəri çevrildiyi mənzərənin şahidi olur oxucu bu şeirdə.

Şəkər Aslan ənənəvi poeziyamızda həyat həqiqətlərinə, ədəbi-bədii mətləblərə özünəxas orijinal düşüncə ilə yanaşan şair idi. Onun yaradıcılığı milli-mənəvi dəyərlə bağlılığı, poetik axtarışların sanbalı, obrazlı orijinal düşüncələrin zənginliyi aspektindən böyük sənət səciyyəsi daşıyır.

Şairin bədii nümunələrində mövzu və forma dolğunluğu, emosional və yığcam ifadə tərzini, poetik vasitələrin rəngarəngliyi, onun qüdrətli sənətkarlıq bacarığının mühüm atributlarındandır. Şəkər Aslan səciyyəvi poetik nəfəsə, məxsusi intonasiyaya və diqqətçəkən dəst-xətti ilə seçilən söz ustası idi. Ərsəyə gətirdiyi poetik nümunələr öz istinad obyektinə və bədii qaynaqlarına görə milli lirikamızın yaddaqalan əsərləri sırasındadır.

Şəkərin yaradıcılığında lakonizm çox vaxt əsas ideyanın, ədəbi qayonun açılmasında bədii vasitə kimi çıxış edir. Onun bir çox şeirlərində kolo-ritli bədii dil, orijinal və gözəlilməz fikir tutumu, təzə rəng çalarları, həmçinin emosional ruhuyla yadda qalır.

*Dəniz dalğa-dalğa diz çökər ona,
Dəniz üfüq-üfüq ayılar, sınaq.*

*Bahqçı qəlbinin tufanlarına
Bir təmiz, bir kövrək sevgi sığınar.*

Bu misralar şairin poetik təfəkkürünün zənginliyini, bədii düşüncəsinin dolğunluğunu, bütövlükdə sənətkarlığını ehtiva edir. Şəkər Aslanın poetik yaradıcılığı elat düşüncəsindən daha çox urbanist düşüncəni özündə əks etdirir. Bu fakt görkəmli söz ustasının dünya ədəbi praktikasına dərinləndirən bələdiyyə, həmçinin təfəkkür etibarilə poetik çevikliyə önəm verməsindən doğur.

*Bu gün şəhərdə yoxsan,
Nə qədər darıxdırır
Yollar, küçələr məni.
Heç nə görə bilmirəm;
Əlinlə bağlamısan
Sanki hər pəncərəni...*

Şairin poetik nümunələrində epitetlər, təşbehlər, metaforalar, həmçinin obraz zənginliyi qarşılaşdırılan məfhumların məna və məzmun genişliyində ehtiva olunur. Sadalanan bu bədii komponentlər şairin təqdim etdiyi ideyanın, fikrin məharətli poetik ifadəsində məxsusilik qazanır.

Xəzərin sahilində gözəl kimi güzgülənən Lənkəranda daim qaynar ədəbi mühit olub. Hələ XIX əsrdə "Fövçül-füsəha" ədəbi məclisinin fəaliyyəti bunu ədəbi fakt kimi təsdiqləyir. Burada söz sənətinə, bədii yaradıcılığa böyük həvəs olduğu kimi, ciddi məsuliyyət və tələbkarlıq prinsiplərinə də həmişə riayət olunub. Bu ədəbi ciddiliyi, sözə ehtiramı qoruyan bölgənin müqəddir söz ustaları – Şəkər Aslan, Məmməd Hüseyin Əliyev, Vaqif Hüseyinov, Əlisa Nicat, İltifat Saleh və başqaları olmuşdur.

Haşiyə: 1978-ci ildə "Ulduz" jurnalında şeirlərim işıq üzünə çıxmışdı. Bu yaradıcılıq sevincini yaşadığım günlərdə daha bir xoş xəbər eşitdim. Lənkəranda çıxan "Leninçi" (indiki "Lənkəran") qəzetində tanınmış şair, qəzetin redaktoru Şəkər Aslanın mənim haqqımda yazdığı "Uğurlu yol" məqaləsi dərc olunmuşdu. Bu xeyirxah addım görkəmli şairin gənc həmkarına qayğısıyla bərabər, ürəyinin genişliyində, alicənablığına dəlalət edirdi. Sonralar Şəkər müəllimlə hər dəfə görüşəndə bu böyük şairin səmimi münasibətinə, işıqlı şəxsiyyətinə heyran olurdum. Onun insan kimi, şair kimi, ziyalı kimi bir məktəb olmasına əminlik hasil edirdim.

Bu gün də Lənkəranda ədəbi mühit öz qaynar havasını qoruyur. Maraqlı odur ki, şair, ustad Şəkər Aslanın ədəbi ənənələri davam etdirilir.



**Fəxrəddin
TEYYUB,
ehtiyatda olan
polis polkovniki,
şair.**



ŞƏKƏR ASLANIN XATIRƏSİ ANILIB

Bakıda, Azərbaycan Yazıçılar Birliyinin (AYB) "Natəvan" klubunda mərhum şair Şəkər Aslanın həyat və yaradıcılığına həsr olunmuş tədbir keçirilib.

Tədbiri giriş sözü ilə AYB-nin birinci katibi, Xalq şairi Fikrət Qoca açaraq Ş. Aslan haqqında xatirələrini dilə gətirib, onun istedadlı şair, vəfalı dost olduğunu bildirib.

Daha sonra "Söz" jurnalının baş redaktoru Sevda Əlibəyli şairin "Lənkəran" qəzetində və "Söz" jurnalındakı gərgin əmək fəaliyyətindən, hər sözə, hər misraya məsuliyyətlə yanaşmasından, insanlara münasibətindən və sevgisindən danışdı. Natiq Ş. Aslanın xatirəsinin heç vaxt unudulmadığını, ölümündən sonra da daim yad olduğunu qeyd etdi.

Sonra söz şairin sənət dostlarına verilib. Xalq şairi Nəriman Həsənzadə, yazıçı, şair və alimlərdən Aqşin Babayev, Yaşar Rzayev, Ramiz Məmmədzadə, Teyyub Qurban, Şəddat Cəfərov, Musa Quluzadə, İbrahim Quliyev, İmran Əbilov, Vaqif Yusifli, "Xalq qəzeti"-nin əməkdaşı İsaq Əmənullayev, şairin tələbə yoldaşı Əsgər Əsgərov, Musa Babayev, Hüseynağa Qəniyev, Oqtay Rza, Ağacəfər Həsənlı, "Kredo" qəzetinin redaktoru Əlirza Xələfəli, Qardaşxan Əzizxanlı, Fərqanə Mehdiyeva, Ağasəfa, Ağamir Cavad, Balayar Sadiq və digərləri Şəkər Aslan haqqında ürək sözlərini məhəbbətlə dilə gətirərək, onun saf, təmiz, həmişəyaşar poeziyasından danışdılar. Qeyd edilib ki, Azərbaycan şeirində ilk sonet çələngi janrını gətirən də məhz Ş. Aslan olub.

Tədbirdə mərhum şairin öz ifasında şeiri səsləndirilib.

Fərqanə Mehdiyeva və Ağamir Cavad şairə həsr etdikləri şeirlərini oxuyublar.

Tədbiri Sevda Əlibəyli bu misralarla yekunlaşdırıb: "Nə qədər onu sevən dostlar var, nə qədər Şəkər Aslan poeziyası var, o, heç vaxt unudulmayacaq".

Ağamir CAVAD





DƏFNƏÇİLİYİ DİRÇƏLTMƏK MÜMKÜNDÜR

Postsovet dövründə cənub bölgəsində əhalinin məşğul olduğu və yüksək qazanc əldə etdiyi sahələrdən biri də dəfnəçilik olub. Bu gün isə dəfnə ağacları Lənkəran və Astara rayonlarının bəzi həyatı sahələrində yalnız dekorativ bitki kimi yetişdirilir.

Bioloq Məmməd Hüseyin Hüseyinovun sözlərinə görə, dəfnənin vətəni Aralıq dənizi sahilləri hesab olunur. Bəzi mənbələrdə Türkiyəni də dəfnənin vətəni hesab edənələr var. Əsasən subtropik ərazilərdə yetişdirilən bu həmişəyaşıl ağac Sovet dövründə qonşu Gürcüstanda geniş ərazidə yetişdirilib. Azərbaycanda isə dəfnəçilik 1930-cu illərdən yayılmağa başlayıb. Lənkəran və Astara rayonları ərazisində geniş sahələrdə becərilən dəfnə ağacları gözlənilməyincə də yaxşı nəticə verib. Sonralar bu sahə genişləndirilərək 100 hektarla ərazini əhatə edib. Hətta qonşu Astara rayonunda dəfnəçilik üzrə ayrıca sovxoz fəaliyyətə başlayıb. "O vaxtlar Astaranın Kijəbə qəsəbəsi ərazisində Lenin adına subtropik sovxoz yaradılmışdı, – Məmməd Hüseyin müəllim xatırlayır. – Həmin sovxozun nəzdində dəfnəni əvvəlcə eksperiment kimi yetişdirməyə başladılar. Sonradan gördülər ki, yaxşı nəticə verdi, hətta vətənidən də yaxşı nəticə verdi, ona görə də onu geniş sahələrdə yetişdirməyə başladılar, dəfnəçilik briqadası yaratdılar. Sovxozun ərazisində 20-30 hektarlıq dəfnə plantasiyalarında çalışan insanlar onun yarpaqlarını yığıb qurudur və konserv zavoduna təhvil verib pulunu alırdılar".

Məmməd Hüseyin müəllimin sözlərinə görə, dəfnə plantasiyasının 1 hektarından 3,5-4 ton məhsul tədarük etmək mümkündür. Həm də dəfnənin becərilməsinin maya dəyəri olduqca azdır. Hətta əhalinin həyatı sahələrində də becərilən bu bitkinin suvarılmasına heç bir ehtiyac yoxdur. Dəfnə ağacı həm quraqlığa, həm də mənfi 20 dərəcə şaxtaya dözümlüdür: "Ağsaqqalların söylədiklərinə görə, həmin vaxtlarda dəfnə yarpaqları kölgəlikdə qurudulub, quru halda dövlət tərəfindən yığılırdı. Bu məqsədlə ayrıca tədarük məntəqələri fəaliyyət göstərirdi, onları yığırdı və camaatın pullarını yerində verirdilər. Bir kiloqram quru dəfnə yarpağını 5 manatdan, hətta 7-8 manatdan yığıblar. O dövrdə bu, böyük məbləğ olub. Məsələn, 200 kiloqram məhsul satan 1000-1500 manat pul ala bilib".

Sovet dövründə dəfnə yarpağından daha çox məişətdə, əsasən də balıqçılıq sənayesində, meyvə-tərəvəz konservlərinin istehsalında geniş istifadə olunub. O zaman respublikamızda, eləcə də Lənkərandə kifayət qədər konserv zavodları fəaliyyət göstərdiyi üçün dəfnə yarpaqlarına da tələbat yüksək olub.

Məmməd Hüseyin Hüseyinovun sözlərinə görə, hazırda dünyanın əksər ölkələrində dəfnə yarpağı tibbi və kosmetik şirkətlərə yüksək qazanc gətirir. Belə ki, dəfnə ağaclarının həm yarpaqlarından, həm də toxumlarından geniş istifadə olunur: "Dəfnənin tərkibində olan qiymətli efir yağlarından bədəndəki artıq piylərin əridilməsi, qaraciyərin, üzdəki sızanaqların, ağız boşluğundakı yaraların müalicəsində geniş istifadə olunur. Kosmetik vasitələrin tərkibində, hətta tərkibində dəfnə efiri olan sabunlar və kosmetik vasitələr var. Üzdəki sızanaqları sağaltmaq üçün istifadə olunur".

Qeyd edək ki, hazırda dünyada bazarında bu bitkiyə olan tələbatın 90-95 faizini qardaş Türkiyə ödəyir. Mütəxəssislər bildirirlər ki, əgər yığım və ixrac məsələsi öz həllini tapsa, qısa müddətdə bu gəlirli sahəni ölkəmizin cənub rayonlarında yenidən dirçəltmək mümkündür.



Ağaddin BABAYEV

ÖTƏN İL LƏNKƏRANA 30 MİNƏ YAXIN TURİST GƏLİB

2017-ci ildə Lənkərana 30 minə yaxın turist gəlib. Bu barədə məlumatı qəzetimizə Lənkəran Turizm İnformasiya Mərkəzinin direktoru İlqar Əzimov verib. Onun sözlərinə görə, respublikamızın bir sıra bölgələrində olduğu kimi, Lənkərana da qış fəslində turistləri cəlb etmək mümkündür. Bölgənin mövcud potensialı hesabına rayonda qış turizmini inkişaf etdirmək üçün əlverişli şərait var.

Bir tərəfdən Talış dağları, digər tərəfdən isə Xəzər dənizi ilə əhatə olunmuş Lənkəran rayonuna yay fəslində turist axını çox olsa da, təəssüf ki, bunu qarlı-şaxtalı qış fəslə üçün demək mümkün deyil. Turistlərin çoxu qış aylarında əsasən dağlıq ərazilərə getməyə üstünlük verirlər.

Bununla belə, bu il qış mövsümünün əvvəli göstərilib ki, rayonda qış turizminə marağ göstərənələr də az deyil.

İlqar Əzimov bildirib ki, əgər əvvəllər Lənkərandə 4-5 ay turizm mövsümü sayılırdısa, indi ilin bütün aylarında burada turist görmək mümkündür. Ötən il rayona gələn turistlərin 20 faizini xarici turistlər təşkil edib. Noyabr ayında turistlərin sayı 1600, dekabr ayında isə 2000 nəfərdən çox olub.

Turistlərin sayının çoxluğu nəzərə alınaraq hazırda Lənkərandə daha iki böyük otel inşa olunur. Bu otel komplekslərindən



bir məhz dağlıq ərazidə yerləşir. Burada qış turizmi üçün lazım olan hər cür şərait yaradılacaq. Artıq 2018-ci ildə bu istirahət mərkəzləri turistlərin ixtiyarına verilməlidir.

İ.Əzimovun sözlərinə görə, ötən il dekabr ayının 19-da Lənkərandə keçirilən "Çay, çəltik və sitrus festivalı" da rayona turist axınına səbəb olub.

Ələt-Astara beynəlxalq avtomobil yolunun 2018-ci ildə istifadəyə verilməsi, Lənkəran Hava Limanında aviareyslərin sayının artırılması rayonda qış turizmini inkişaf etdirmək üçün real imkanlar açır.

Bu il ölkəmizin cənub bölgəsi "Cənub reaktivasiya zonası" elan olunacaq. Bu isə öz növbəsində bölgədə turizm sektorunun inkişafına böyük töhfə verəcək. Artıq bu məqsədlə ekstremal və qış turizmi üçün əlverişli olan ərazilər də müəyyən edilib.

A.ŞAĞLASERLİ

"YEDDİ QARDAŞ" KURQANLARI

Qəbir abidələrindən biri də kurqanlardır. Konusvari torpaq təpələrdən ibarət olan kurqanlar son Tunc və ilk Dəmir dövründə (e.ə. XIV-VII əsrlər) meydana gəlmişdir. Qeyd olunan dövrdə tayfa başçıların və varlı şəxslərin xatirəsini əbədiləşdirmək üçün onların qəbirləri üzərində kurqanlar ucaldılırdı. Kurqanlara respublikamızın, demək olar ki, bütün bölgələrində rast gəlinir. Lənkəran rayonunun tarixi abidələri sırasında da kurqanlar mühüm yer tutur.

Rayon ərazisində olan kurqanlardan biri "Yeddi qardaş" kurqanlarıdır. "Yeddi qardaş" kurqanları Lənkəran şəhərindən 13-14 km şimal-qərbdə, İstisu qəsəbəsi ərazisində yerləşir. Abidə orada olan kurqanların sayına görə "Yeddi qardaş" adlandırılaraq tarixi ədəbiyyata da həmin ad altında daxil edilib. Hündürlüyü və əhatə dairəsi müxtəlif olan kurqanlar sanki bir xətt boyunca ard-arda yerləşir.

"Yeddi qardaş" kurqanları 1985-ci ilin yayında AMEA-nın Tarix İnstitutunun Paleolit arxeoloji ekspedisiyası Lənkəran, Lerik, Astara və Masallı rayonlarında



arxeoloji kəşfiyyat işləri apararkən Əsədulla Cəfərov tərəfindən aşkarlanmışdır. Burada arxeoloji qazıntılar aparılmamışdır. Abidə yerli sakinlər tərəfindən "Yeddi qardaş" deyil, "Yeddi təpə", "Qoşa təpə" və ya "Qırdə təpə" ("Girdə təpə") adlandırılır. "Yeddi qardaş" kurqanları 1509 inventar sayı ilə Tunc dövrünə aid yerli əhəmiyyətli arxeoloji abidə kimi dövlət qeydiyyatına alınaraq mühafizə olunur.

İldırım ŞÜKÜRZADƏ,
Havzava kənd tam orta məktəbin
tarix müəllimi, AJB-in üzvü

Tanınmış ziyalılarımız

VƏTƏN SEVGISİNDƏN DOĞAN TƏƏSSÜBKƏŞLİK...

Belarus Respublikasından yenice qayıtmışdı. Həmişəki kimi üzündə təbəssüm parlayırdı. Qeyd edim ki, aramızda isti münasibət olduğundan görüşlərimiz həmişə səmimi keçirdi. Bu dəfə də belə oldu. Əlini cibinə atıb bükülü bir qəzet çıxarıb: – Bu, "Çaçersk vestnik" qəzetidir, sizə götürmüşəm, – dedi. – Mənim haqqımda da burda yazı var. Xahiş edirəm, oxuyarsınız...

Qəzeti alıb elə ordaca birnəfəsə oxuduq. Məlum oldu ki, Yaşar müəllim jurnalist dostunun dəvəti ilə Belarusun Çaçersk şəhərində olub. Özü də bu səfəri Belarus Respublikasının müstəqilliyi gününə təsadüf edib. Bu münasibətlə Çaçersk şəhərində ictimaiyyətin nümayəndələrinin iştirakı ilə keçirilən tədbirə qatılıb. Jurnalist dostu Azərbaycandan gələn qonağını şəhərin rəhbərliyinə təqdim edəndən sonra Yaşar müəllimə söz verilib. O, müstəqillik günü münasibətlə şəhərin sakinlərini təbrik edib. Eyni zamanda, bildirib ki, Azərbaycan xalqı üçün müstəqillik qan bahasına başa gəlib. Torpağımızın 20 faizi hələ işğal altındadır. Bir milyondan çox soydaşımız öz dədə-baba yurdlarından didərgin düşüb.

Sonra Yaşar müəllim Dağlıq Qarabağ konfliktini əlaqədar verilən suallara da özünəməxsus təmkin və məntiqlə cavab verib.

Suallardan hiss edirdik ki, hələ də bəziləri güclü erməni təbliğatının təsirindən yaxa qurtara bilməyiblər, – deyər Yaşar müəllim bildirdi. – Dağlıq Qarabağla əlaqədar tarixi faktları, Azərbaycan haqqıqlarını diqqətə çatırdandan sonra vəziyyət xeyli dəyişildi.

Təbii ki, 5 il əvvəl olan bu hadisə tanınmış pedaqoq-jurnalist, nəcib ziyalı Yaşar Qurbanovun milli təəssübkeşliyindən, vətəndaşlıq ləyaqətindən qaynaqlanırdı. Bir vətənpərvər ziyalı kimi onun həyatında belə məqamlar çox olub. Hələ Kazan, Moskva və digər şəhərlərdə olanda da Azərbaycan vətəndaşı adını ləyaqətlə daşıyırdı. Bir sözlə, milli təəssübkeşlik hissi, mənsub olduğu xalqın milli-mənəvi dəyərlərini, nəcib adət-ənənələrini, ən ümidsiz, tarixi haqqıqları digər millətlərin nümayəndələrinin diqqətinə çatdırmaq onun qanıdır...

Qeyd edək ki, Yaşar müəllimin dayısı Şahməmməd Xəlilov Böyük Vətən Müharibə



bəsinə həlak olub. Onun harada torpağa tapşırıldığını öyrənmək üçün hərbi arxivlərə etdiyi çoxsaylı müraciətlər axır ki, müsbət nəticəsinə gətirdi. Məlum oldu ki, Şahməmməd Xəlilov Moldovanın Ungen rayonu, Skulen kəndində qardaşlıq qəbristanlığında uyuyur. Keçən il Yaşar müəllim həmin şəhərdə keçirilən 9 May Qələbə şənliyində iştirakı ilə keçirilən tədbirə qatılıb. Ona verilən tribundan istifadə edərək yenə öz vətənpərvərlik missiyasını, ziyalı borcunu yerinə yetirib. Torpaqlarımızın hələ də işğalda saxlanıldığını yenidən dilə gətirib, tarixi haqqıqları bir daha diqqətə çatdırıb...

...Vətən sevgisindən doğan milli təəssübkeşliyə, vətəndaş məsuliyyətinə, milli-mənəvi dəyərlərə söykənən ziyalılığa aparan yol isə həlal ata ocağından, təmiz ailə mühitindən başlayır. Yaşar Həsən oğlu Qurbanov məhz belə bir ailədə təbiətə bəhrəkətli fəslə olan bir payız günündə, 2 oktyabr 1956-cı ildə dünyaya göz açdı. Lənkəran rayonunun Tütəpeşdə kəndində anadan olsa da, 1973-cü ildə Xolmili kənd orta məktəbini bitirib. 1973-cü ildə sənədlərini Azərbaycan Dövlət Pedaqoji Universitetinə təqdim edib və filologiya fakültəsinə qəbul olub. 1978-ci ildə ali

təhsilini başa vuraraq qonşu Türkcökəran kənd əsas məktəbində pedaqoji fəaliyyətə başlayıb. 1990-cı ildən doğma Tütəpeşdə kənd əsas məktəbində əvvəl ixtisası üzrə müəllim, sonra tədris işləri üzrə direktor müavini işləyib. Bu müddət ərzində müxtəlif elmi jurnallarda cənub bölgəsini əhatə edən fitotoponimlərdən bəhs edən 5 elmi məqalə ilə çıxış edib. 2002-ci ildə Lənkəran Dövlət Universitetinə dəvət olunan Yaşar Qurbanov 2006-cı ilə qədər Dilçilik kafedrasında Azərbaycan toponimiyası üzrə xüsusi kursda dərslər deyib, universitetin ixtisaslandırma fakültəsində müəllim işləyib. Hazırda doğma Tütəpeşdə kənd məktəbində pedaqoji fəaliyyətini davam etdirir.

Öz zəngin pedaqoji təcrübəsini gənc müəllimlərə həvəsle öyrədən Yaşar Qurbanov ictimai işlərdə də göstərilən etimadı layiqincə doğruldur. O, Təhsil İşçiləri Həmkarlar İttifaqı Lənkəran Şəhər Komitəsinin məclis üzvü, məktəb həmkarlar təşkilatının sədridir. 2002-ci ilin oktyabrında Qırğızstanın İssikkul şəhərində narkomaniya ilə bağlı keçirilmiş təlim seminarının iştirakçısı kimi Ümumdünya Səhiyyə Təşkilatının sertifikatını alıb. Narkomaniya üzrə tranzit bölgə sayılan Lənkəran şəhər məktəbliləri arasında "Şagirdlərdə psixiaktiv maddələrə meyilliliyə qarşı ilkin mübarizə tədbirləri və onlarda sağlam həyat tərzinin formalaşdırılması" layihəsinin əlaqələndiricisi olub. Eyni zamanda, 10 ildən çox Lənkəran Şəhər-Rayon Polis Şöbəsinə cinayət axtarışı üzrə ştatdankənar inspektor vəzifəsində işləyib, təhkim olunduğu sahədə az yaşlılar arasında cinayətkarlığa qarşı təbliğat işi aparıb.

Hələ ali məktəbdə oxuduğu illərdə (1974-1976-cı illər) universitetin nəzdində yaradılan jurnalistika şöbəsinə oxuyaraq jurnalist-müxbir kimi əlavə ixtisasa yiyələndi. Maraqlıdır ki, ilk yazısı da sevimli müəllimi Şərəbanu Rzayeva haqqında olub. Bu yazı yerli "Leninçi" (indiki "Lənkəran") qəzetinin mart 1973-cü il tarixli sayında işıq üzü görüb. İndiyə qədər 200-dən çox elmi-bədii-publisistik, ədəbi-tənqid məqalələri respublikanın nüfuzlu elmi məcmuələrində, qəzet və jurnallarında dərc olunub. Müxtəlif illərdə oxucuların mühakiməsinə verilən məşhur kino-operator, həmyerlimiz Xan Babayevin qısa ömür yolundan bəhs edən "Ömrü çıxək

qədər oldu", "Yaddaşlarda bir həkim var", "Hüseyn Abbaszadənin "General" romanında Həzi Aslanov obrazı", "Şair Camal Yusifzadənin "Yol içində bir yol seçdim" kitabı haqqında", "Məmməd Hüseyin Əliyevin "Qayaların səsi" kitabı ilə bağlı bəzi qeydlər", "Ömür xilaskarı" (oçerk), "18 gün dost ölkədə" (Bolqarıstan təəssüratları), "Süleyman Rüstəmin poeziyasında gənclik və zaman" və s. yazılar məhz onun ürayinin odu ilə isinərək həyata vəsiqə alıb.

Yaradıcılığını müvəffəqiyyətlə davam etdirən Yaşar Qurbanov beşiyi başında böyük H.B.Zərdəbinin, Mirzə Cəlilin, N.Nərimanovun, Üzeyir Hacıbəyovun... durduğu Azərbaycan jurnalistikasında da müəyyən uğurlara imza atıb. Azərbaycan Jurnalistlər Birliyinin üzvüdür. O, 2015-ci ildə mətbuatda uzun illər səmərəli fəaliyyətinə görə Azərbaycan Kütləvi İnformasiya Vasitələri İşçilərinin Həmkarlar İttifaqının qərarı ilə "Qızıl Qələm" Media Mükafatına layiq görülüb.

İllər hiss edilmədən sürətlə ötüb keçir. Bir də ayılıb görürsən ki, ömrün baharı olan gənclik artıq səni tək edib. Ondan ancaq xoş xatirələr qalıb. Məhz bu xatirələr qanadında keçmişə qayıtsan da, yaşanmış illəri qaytara bilmirsen. Yaşar müəllim inana bilmir ki, bu tezliklə başının üstündən illər ötüşüb, artıq bir ömrün 60 ilini, pedaqoji fəaliyyətinin isə 40 ilini arxada qoyub. Birçün təsəllisi budur ki, bu illər şagirdlərinin yaddaşına köçüb. Xoş xatirələrə çevrilərək onların uğurlu taleyində, fəal həyat mövqeyində yaşayır. Və bir də bu illər coşqun ilhamı, ürayinin odu, gözlərinin nuru ilə ərsəyə gətirdiyi, qəzet və jurnal səhifələrində işıq üzü gördüyü yaradıcılıq töhfələrində əbədişəhər nəsilərə örnək olan bir ömrə şöhrət, hörmət və nüfuz qazandırır.

Yaşar müəllimin bir pedaqoq, jurnalist və ziyalı kimi hələ deməyi sözü çoxdur. Elə buna görə əlində jurnal yənə sinifdədir. Jurnalist qələmi isə illəri tutub saxlayan və yaddaşlara köçürən yeni-yeni məqalələrin, bədii yazıların sorağındadır. Qarşıda yeni zirvələr fəth etmək arzusu ilə deyirik:

– Uğur olsun, Yaşar müəllim!

Xudaverdi CAVADOV,
İltifat ƏHMƏDOV.

UĞURLU YOLUN BAŞLANĞICI

Son illər respublikamızda təhsilin inkişafı istiqamətində mühüm addımlar atılıb. Bu isə, hər şeydən əvvəl, Ümummilli Liderimiz Heydər Əliyev və onun siyasi kursunun layiqli davamçısı cənab Prezident İlham Əliyevin apardığı uğurlu siyasət nəticəsində mümkün olmuşdur. Bu gün ölkəmizdə elm və təhsil dövlət başçısının hərtərəfli diqqət və qayğısı ilə əhatə olunub. Bu qayğı və diqqətin əsasında isə Azərbaycan təhsilini dünya standartları səviyyəsinə yüksəltmək işi durur. Aparılan davamlı islahatlar, inkişafın innovasiya mərhələsinə keçilməsi, milli iqtisadiyyatımızın inkişafı istiqamətində həyata keçirilən tədbirlər bütün sahələr kimi, təhsilimizin inkişafına da böyük tökan vermişdir.

Respublikamızda 1999-cu ildən həyata keçirilməyə başlayan Təhsil İslahatı Proqramı, 2013-cü ilin oktyabrında qəbul edilmiş Təhsilin İnkişafı üzrə Dövlət Strategiyası təhsilin bütün pillələrində genişmiqyaslı işlərin yerinə yetirilməsinə, təhsilimizdə mühüm və hərtərəfli məzmun yeniliklərinin yaranmasına şərait yaratmışdır.

Həyata keçirilən bu böyük işlər respublikamızın hər yerində olduğu kimi, Lənkərandə də təhsil sahəsində bir çox uğurların əldə olunmasına səbəb olub.

Son illər Lənkəran ali məktəblərə qəbul zamanı yüksək bal toplayanların nisbətində görə respub-

likamızda lider rayonlardan birinə çevrilib. Böyük bir inkişaf yolu keçən Lənkəran təhsilinin uğurları ildən-ildə artmaqda davam edir. Qeyd etdiyimiz kimi, həm ali məktəblərə qəbulda nisbətə görə, həm də məktəbi qızıl medalla bitirənlərin və Prezident təqaüdünə layiq görülənlərin nisbətində görə Lənkəran respublikamızda nümunəvi təhsili olan rayonlardan birinə çevrilib. Ən müasir texnologiyaların tətbiqi, güclü maddi-texniki baza, yüksək səviyyəli tədris, bacarıqlı, işgüzar, tələbkər, yeniliyə daim can atan yaradıcı məktəb kollektivləri bu müvəffəqiyyətlərin əldə olunmasına səbəb olub.

Elə ötən tədris ilində də Lənkəran təhsilinin uğurları çox olub. Onlardan bir neçəsini xatırlatmaq yerinə düşərdi. 2016-2017-ci dər ilində Lənkəran məktəblərindən 561 məzun müxtəlif ali məktəblərə qəbul olunub ki, bu da keçən ilki nəticədən 97 nəfər çoxdur. Qəbul imtahanlarında 68 nəfər 500-dən yuxarı (keçən ilki nəticədən 12 nəfər çox), 49 nəfər 600-dən yuxarı (keçən ilki nəticədən 19 nəfər çox) bal toplayıb. Bundan başqa, 3 nəfər məzun qəbul imtahanlarında topladıqları yüksək nəticəyə görə Prezident təqaüdünə layiq görülüb. Onu da qeyd edək ki, ötən tədris ilində dövlət ümumtəhsil müəssisələrində çalışan müəllimlərin bilik və bacarıqlarının diaqnostik qiymətləndirilməsində Lənkəranın 89 orta ümumtəhsil məktəblərində

çalışan 3372 müəllim iştirak edib. Onlardan 269 nəfəri 51-60 bal, 883 nəfəri 41-50 bal, 1026 nəfəri isə 31-40 bal toplayıb. Onlardan bir nəfər - Sütürmürov kənd tam orta məktəbinin riyaziyyat müəllimi Günel Aslanlı ən yüksək nəticə göstərərək 60 bal toplamağa müvəffəq olub.

Məlum olduğu kimi, 2016-2017-ci tədris ilində Lənkəran məktəblərinin üç məzunu – şəhər 4 nömrəli humanitar təmayüllü məktəbliseciyin eksperimental pilot sinfinin məzunu Azər Məmmədli, şəhər 10 nömrəli tam orta məktəbin məzunu Zəhra Ağazadə və şəhər 6 nömrəli məktəb-liseciyin məzunu Nazlı Bağırzadə Prezident təqaüdünə layiq görülüb. Bu gün onlardan biri haqqında – Lənkəran şəhər 10 nömrəli tam orta məktəbin məzunu Zəhra Ağazadənin söhbət açmaq istəyirik.

Ziyalı ailəsində dünyaya göz açan Zəhra elə kiçik yaşlarından ailəsində dilimizə, dinimizə, elmə, təhsilə, milli-mənəvi dəyərlərimizə böyük diqqət və sevgi görüb. Xüsusən anasının – 10 nömrəli tam orta məktəbin biologiya müəllimi Nəzakət Ağayevanın tövsiyələri, tələbkərliyi, məsləhətləri həm evdə, həm də məktəbdə daim köməyinə çatıb, elmə həvəsəndirməklə yanaşı, həm də onun daha məsuliyyətlə çalışmağına səbəb olub. Yeri gəlmişkən, qeyd edək ki, elə V sinifdən də Zəhranın həm biologiya müəllimi, həm də sinif rəhbəri elə öz anası – Nəzakət Ağayeva olub. Bu gün



seçdiyi həkimlik sənəti Zəhranı uşaqlıqdan hələ bu sənəti seçməyi qərarlaşdırmadığı vaxtlardan cəlb edib. Nədənsə, ağı xalatlı həkimlər onda həmişə rəğbət hissi oyadıb, insanlara şəfa verən bu sənət sahiblərinə həmişə qibtə edib. Beləcə illər bir-birini əvəz edirdikə həkimlik sənətinə olan marağı və həvəsi qəlbində özünə möhkəm yer tutub. Nəhayət, 10-11-ci siniflərdə Zəhra həkim olmaq qərarını tam qətişdirib.

Zəhra Ağazadə təhsil aldığı 10 nömrəli tam orta məktəbdə həmişə nümunəvi şagird olub. Olduqca çalışqan, ciddi, elmə həvəslisi, həm də iddialı olan Zəhra elə 1-ci sinifdən fərqlənib. Şagirdi haqqında xoş xatirələrini bizimlə bölüşən ilk müəllimi Gülşən Heydərova bildirdi ki,

zəkali, məsuliyyətli, tərbiyəli uşaq kimi Zəhra elə ilk günlərdən özünü tanıtdı. Biz onun təhsilin bütün mərhələlərində uğur qazanacağına elə əvvəldən inanırıq. Ürəkdan sevinirəm ki, Zəhra ona böyük ümid bəsləyənlərin hamısının etimadını doğrulda bildi. Zəhra Ağazadəyə kimyadan dərslər demiş Aidə Abbasova, fizika müəllimi İlhamə Səfərova, riyaziyyat müəllimi Ziyafət Bayramova, dil-ədəbiyyat müəllimi Günay Hüseynova və başqaları onu nümunəvi şagird kimi xarakterizə edərək, çox təvəzökar gənc olmasını da xüsusi olaraq vurğuladılar.

Keçən dərslər ilində 10 nömrəli tam orta məktəbi əla qiymətlərlə bitirən Zəhra Ağazadə sevdidi həkimlik sənətini seçərək Azərbaycan Dövlət Tibb Universitetinin müalicə işi fakültəsinə daxil olub. Qəbul imtahanlarında 687 bal toplayaraq müvəffəq olan Zəhra tələbələr üçün ən yüksək ad olan Prezident təqaüdünə layiq görülüb. Bu, həm də Lənkəran təhsilinin uğurudur.

Bəli, bütün bunlar daha bir gəncimizin əldə etdiyi uğurun başlanğıcıdır. Zəhranı tanıyanlar onun bu nailiyyətinə ürəkdan sevinir, böyük fəxr hissi keçirirlər. Onlar inanırlar ki, Zəhranın uğurları bundan sonra da davamlı və daha yüksək olacaq. Yaxın gələcəkdə onun daha böyük təhsil nailiyyətlərini, elmi uğurlarını qələmə almaq arzusu ilə...

Natiqə AĞAYEVA

HUMANİTAR KOLLECDƏ BƏSTƏKAR TOFIQ QULİYEVİN 100 İLLİK YUBİLEYİ QEYD OLUNUB



Lənkəran Dövlət Humanitar Kollecinə görkəmli bəstəkar, Xalq artisti Tofiq Quliyevin 100 illiyi ilə əlaqədar yubiley mərasimi keçirilib.

Tədbiri giriş sözü ilə açan kollecin "Musiqi və təsviri incəsənət" şöbəsinin müdiri Fikrət Kərimli Tofiq Quliyevin Azərbaycan mədəniyyətinin və incəsənə-

tinin inkişafında əvəzsiz xidmətləri olan, milli musiqi tariximizdə xüsusi yer tutan sənət xadimi olduğunu qeyd edib.

Daha sonra "Musiqi nəzəriyyəsi və xor dirijorluğu" fənni birləşmə komissiyasının sədri Zöminə Əliyeva T. Quliyevin həyat və yaradıcılığı haqqında ətraflı məlumat verib.

Konsert proqramı ilə müşayiət olunan tədbirdə kollecin müəllimləri İlqar Əliyev, Əli Hüseynov, Nigar Cəfərova, Firuzə Abışova, Mınarə Qurbanova, Kəmalə Axundova, Tələbələrdən Cavid Dadaşov, Humay Kəlbəyeva, Zümrüd Əliyeva, Elgün Əlizadə, Fidan Bəşirova, Müşərrəf İbrahimova, Əsədulla Həsən, Lamiyə Həsənlinin ifasında bəstəkarın müəllifi olduğu mahnılar, kino-filmlərə yazdığı instrumental musiqilər, caz musiqiləri səsləndirilib.

Tədbirdə Xalq artisti Tofiq Quliyevin

ömür yolundan və yaradıcılığında bəhs edən qısametrajlı sənədli film də nümayiş etdirilib. Filmdə Ümummilli Lider Heydər Əliyevin bəstəkarın yaradıcılığına verdiyi qiymət və onun haqqında söylədiyi fikirlər, sənətkarın musiqisinin daim yaşayacağı bir daha təsdiqini tapıb.

Yekunda kollecin direktoru, dosent Ruslan Həmidov çıxış edərək "Tofiq Quliyevin 100 illik yubileyinin keçirilməsi haqqında" Azərbaycan Respublikasının Prezidenti İlham Əliyevin 7 fevral 2017-ci il tarixli Sərəncamına uyğun olaraq respublikamızda keçirilən yubiley tədbirlərindən və görülməli işlərdən danışıb. Direktor tədbirin yüksək səviyyədə təşkilində əməyi olan müəllim və tələbələrə təşəkkürünü çatdırıb.

Fikrət KƏRİMLİ,
Lənkəran Dövlət Humanitar Kollecinin
"Musiqi və təsviri incəsənət" şöbəsinin
müdiri

DAXİLİ İŞLƏR NAZİRLİYİ MÜSABİQƏ ELAN EDİR

Azərbaycan Respublikasının Daxili İşlər Nazirliyi "2018-2019-cu tədris ilində DİN-in Polis Akademiyasına əyani təhsil üzrə müdaxilələrin qəbulu ilə əlaqədar olaraq müsabiqə elan edir.

Azərbaycan Respublikası DİN-in Polis Akademiyasına qəbulu namizədlər Azərbaycan dilini sərbəst bilən, boyu azı 165 sm (qızlar üçün 160 sm), çağırışçı kimi Azərbaycan Respublikasının Səfərbərlik və Hərbi Xidmətə Çağırış üzrə Dövlət Xidmətinin yerli idarə, şöbə və bölmələrində qeydiyyatda olan (qızlar istisna olmaqla), buraxılış siniflərinin oxuyarı və ya tam orta təhsilli, 16 yaşdan 18 yaşadək (2018-ci ilin avqust ayının 1-dək 16 yaş tamam olacaq və çağırışçı olmayan) Azərbaycan Respublikasının vətəndaşları iştirak edə bilər.

İkili vətəndaşlığı, digər dövlətlər qarşısında öhdəlikləri olan şəxslər, 2018-ci ilin yanvar, aprel və iyul tarixli çağırışlarında hərbi xidmətə getməli olan çağırışçılar, din xadimləri, məhkəmənin qanuni qüvvəyə minmiş qərarı ilə fəaliyyət qabiliyyəti olmayan və ya məhdud fəaliyyət qabiliyyəti hesab edilmiş, cinayət törətdiyinə görə əvvəllər məhkum olunmuş, habelə barəsində cinayət işinin icraatına bəraətverici əsaslar olmadan xitam verilmiş, eləcə də "Azərbaycan Respublikası Daxili İşlər orqanlarında xidmət keçmə haqqında" Əsasnamə ilə müəyyən olunmuş digər şərtlərə uyğun gəlməyənlər müsabiqəyə buraxılmırlar.

Sənədlərin qəbulu 2018-ci ilin yanvar ayının 10-dan fevral ayının 10-dək hər gün (bazar və bayram günləri istisna olmaqla) saat 10:00-dan - 17:00-dək Lənkəran şəhər-rayon polis şöbəsində aparılacaqdır.

DİN-in Polis Akademiyasına qəbul üçün namizədlər daimi qeydiyyatda olduqları ərazi üzrə Lənkəran şəhər-rayon polis şöbəsinə aşağıdakı sənədləri şəxsən təqdim

etməlidirlər.

- Şəxsiyyət vəsiqəsi və doğum haqqında şəhadətnamə (əsl və surəti)

- Təhsil müəssisəsinin buraxılış sinfində oxuması haqqında DİN-nə təqdim olunması üçün arayış və ya tam orta təhsil haqqında sənəd (attestat və surəti);

- Yaşayış yeri üzrə tibb müəssisəsindən DİN-nə təqdim olunması üçün sağlamlıq haqqında arayış;

- İlk in hərbi qeydiyyatda alınma haqqında vəsiqə (əsl və surəti);

- Oxuduğu təhsil müəssisəsi tərəfindən DİN-nə təqdim olunması üçün verilmiş xasiyyətnamə;

- 9x12 sm ölçüdə 2 ədəd, 4x6 sm ölçüdə 4 ədəd foto-şəkil (papaqsız, rəngli, domuz kağızda)

Əlavə məlumat almaq üçün əlaqə telefonu: (025) 4-83-49.

Abituriyentlər DİN-in Xüsusi-Həkim Komissiyasında müayinədən, habelə fiziki hazırlıq imtahanı və seçmə komissiyalarında Nazirlik tərəfindən müəyyən edilmiş normativlər üzrə sınaqdan keçməlidirlər (Fiziki hazırlıq üzrə minimal normativlər - oğlanlar üçün: turnikdə dərtnmə - 6 dəfə; qaçış 100 metr məsafəyə - 15 saniyə və 1000 metr məsafəyə - 4 dəqiqə; qollar üzərində bədənin döşmədən qaldırılması - 18 dəfə; arxası üstə uzanmış halda bədənin döşmədən qaldırılması - 18 dəfə; qızlar üçün arxası üstə uzanmış halda bədənin döşmədən qaldırılması - 18 dəfə, qaçış 100 metr məsafəyə - 19 saniyə və 1000 metr məsafəyə - 5 dəqiqə 30 saniyə). Fiziki hazırlıq normativlərinin birini ödəyə bilməyən, Nazirliyin seçmə və ya Tibb Komissiyalarından keçə bilməyən abituriyentlər müsabiqədən kənarlaşdırılır. Komissiyaların işi ilə bağlı şikayətlər nəticələr elan olunduğu vaxt abituriyentin komissiya sədrinə

müraciəti olduqda baxılır.

Seçmə komissiyalarının vaxtı barədə məlumatlar Daxili İşlər Nazirliyinin www.mia.gov.az internet saytında yerləşdiriləcəkdir.

Sınaq və müvafiq yoxlamalardan müvəffəqiyyətlə keçən abituriyentlərin siyahısı III ixtisas qrupu fəndləri üzrə qəbul imtahanlarına buraxılmaları üçün Azərbaycan Respublikasının Dövlət İmtahan Mərkəzinə göndərilir.

İmtahanlar test üsulu ilə III ixtisas qrupunun fəndləri üzrə Azərbaycan və rus dillərində keçirilir.

Qəbul imtahanlarının keçirilməsi ilə bağlı bütün təşkilati tədbirlər, sənədləşdirmə, imtahanların vaxtı, yeri və digər şərtlər Azərbaycan Respublikasının Dövlət İmtahan Mərkəzi tərəfindən müəyyən edilir və abituriyentlər bu məqsədlə həmin Mərkəzin internet saytında və ya kütləvi informasiya vasitələrində verilən elanları izləməlidirlər.

DİN-in Polis Akademiyasına qəbul olunmuş kursantlar 14 avqust - 18 sentyabr 2018-ci il tarixdə Akademiyada ilkin hazırlıq kursuna cəlb edilir, dərslər 15 sentyabrda başlamaqla, tədris Azərbaycan dilində aparılır, təhsilin müddəti 5 ildir.

Təhsil müddətində kursantlar dövlət hesabına yataqxana, xüsusi geyim forması, təqaüd və yeməklə təmin olunur, təhsil və kurs müddətində Akademiyanın ərazisində yerləşən yataqxanada qalırlar.

Məzunlara "hüquqşünaslıq" ixtisası, "polis leytenantı" xüsusi və "ehtiyatda olan leytenantı" hərbi rütbələr verilməklə daxili işlər orqanlarında müvafiq vəzifələrə təyin edilirlər.

Ətraflı məlumat www.pa.edu.az internet saytında yerləşdirilmişdir.

Lənkəran Şəhər-Rayon Polis Şöbəsi

1997-ci ildə Lənkəran şəhər sakini İsrailov Nazim Məmmədhişeyn oğlunun adına verilmiş hərbi bilet itdiyi üçün etibarsız sayılır.

Lənkəran ŞRPŞ tərəfindən Velədi kənd sakini Nəcəfov Ağakəşi Ağa oğlunun adına verilmiş B-06329 nömrəli, İJ-58 markalı, 2 lüləli, 16 kalibrli ov tüfənginə dair şəhadətnamə itdiyi üçün etibarsız sayılır.

Lənkəran Tibb Məktəbi tərəfindən Dövlət İxtisas Komissiyasının 27 fevral 2006-cı il tarixli qərarı ilə Şürük kənd sakini Həsənova Firuzə Feyruz qızının adına verilmiş Diplom (BB-11 № 032310) itdiyi üçün etibarsız sayılır.

İTMİŞDİR

Lənkəran Rayon Aqrar İslahat Komissiyasının 1998-ci il 18 iyun tarixli 11 sayılı qərarı ilə Nərimanabad qəsəbə sakini Əsədov Nürəddin Əsəd oğlunun adına verilmiş Torpağa mülkiyyət hüququna dair Dövlət Aktı (JN-306 A, kod:80207016) itdiyi üçün etibarsız sayılır.

Lənkəran Rayon Aqrar İslahat Komissiyasının 1998-ci il 30 may tarixli 10 sayılı qərarı ilə Xarxatın kənd sakini Dadaşov Asəf Heybət oğlunun adına verilmiş Torpağın mülkiyyətə verilməsinə dair Şəhadətnamə (JN-022 B, kod: 80224038) itdiyi üçün etibarsız sayılır.

Lənkəran Rayon Aqrar İslahat Komissiyasının 1998-ci il 30 may tarixli 10 sayılı qərarı ilə Xarxatın kənd sakini Dadaşov Asəf Heybət oğlunun adına verilmiş Torpağa mülkiyyət hüququna dair Dövlət Aktı (JN-0032, kod: 80224038) itdiyi üçün etibarsız sayılır.

Lənkəran Rayon Aqrar İslahat Komissiyasının 1998-ci il 15 aprel tarixli 07 sayılı qərarı ilə Vilvan kənd sakini Cəfərova Kübra Qurbanəli qızının adına verilmiş Torpağa mülkiyyət hüququna dair Dövlət Aktı (JN-547, kod: 80219028) itdiyi üçün etibarsız sayılır.

Lənkəran Rayon Aqrar İslahat Komissiyasının 1998-ci il 30 may tarixli 10 sayılı qərarı ilə Moğonojoba kənd sakini Həsənov Rafət Əlirza oğlunun adına verilmiş Torpağa mülkiyyət hüququna dair Dövlət Aktı (JN-105, kod: 80219028) itdiyi üçün etibarsız sayılır.

Lənkəran Rayon Aqrar İslahat Komissiyasının 1998-ci il 18 iyun tarixli 11 sayılı qərarı ilə Liman şəhər sakini Dövlətov Qabil Səməd oğlunun adına verilmiş Torpağa mülkiyyət hüququna dair Dövlət Aktı (JN-647, kod: 80202004) itdiyi üçün etibarsız sayılır.

İdman

LƏNKƏRANLI GÜLƏŞÇİLƏR BAKIDAN 7 MEDALLA QAYIDIBLAR



"Təhsil" Respublika İdman Mərkəzinin Lənkəran Şəhər Uşaq-Gənclər Məktəbinin güləşçiləri Bakıda keçirilən açıq birincilikdə 7 medal qazanıblar.

Açıq birincilikdə 15 idmançı ilə çıxış edən baş məşqçi Alı Ağayevin yetirmələrindən 42 kiloqram çəki dərəcəsində Ceyhun İsgəndərli və 69 kiloqram çəki dərəcəsində Bünyad Əsgərov birinci, 58 kiloqram çəki dərəcəsində Tərlan Səlimli ikinci, Memar İbrahimov 38 kiloqram, Surxay Ağayev 58 kiloqram, Sinan Rzayev 59 kiloqram və Ağacan Qurbanzadə 76 kiloqram çəki dərəcələrində üçüncü yerlərə sahib olublar.

Hazırda lənkəranlı güləşçilər Müşviq İsayevin xatirəsinə həsr olunan beynəlxalq yarışa və 2018-ci ilin mart ayında keçiriləcək Respublika çempionatına hazırlanırlar. Ölkə birinciliyində yüksək yerlər tutan idmançılarımız Azərbaycanı Avropa çempionatında təmsil edəcəklər.

A.BABAYEV

ALLAH RƏHMƏT ELƏSİN

"Lənkəran" qəzetinin baş redaktoru Əlimərdan Əliyev və redaksiya kollektivi Viyon kənd icra nümayəndəsi Şahsuvar Abdullayevə oğlu

Müşviqin

vəfatından kədərli olduğunu bildirir və dərin hüznə başsağlığı verir.

"Lənkəran" qəzetinin baş redaktoru Əlimərdan Əliyev və redaksiya kollektivi, Lənkəran Rayon Məhkəməsinin hakimi Fuad Sultanova anası

Əmə xanımın

vəfatından kədərli olduğunu bildirir və dərin hüznə başsağlığı verir.

Lənkəran Şəhər Təhsil Şöbəsinin müdiri Aslan İbrahimov və kollektivi şöbənin aparıcı məsləhətçisi Ramin Həcətova qayınatası

Hacı Novruzəlinin

vəfatından kədərli olduğunu bildirir və dərin hüznə başsağlığı verir.

Dövlət Arxivi Lənkəran filialının direktoru Rəfail Rzayev və kollektivi iş yoldaşları Günay Kərimovaya həyat yoldaşı

İlham Kərimovun

vəfatından kədərli olduğunu bildirir və dərin hüznə başsağlığı verirlər.

B.Südəbə, Q.Zahirə, A.Nərgiz, Ə.Köv-kəb, Ə.Aminə yaxın rəfiqələri

Zəmfira xanımın

vəfatından kədərli olduğunu bildirir və mərhumun ailəsinə dərin hüznə başsağlığı verirlər.

Baş redaktor
Əlimərdan ƏLİYEV

TƏSİSÇİLƏR:
Lənkəran Şəhər İcra Hakimiyyəti başçısının aparatı və "Lənkəran" qəzetinin yaradıcı kollektivi

HESAB NÖMRƏMİZ:
AZ30AIB33010019443860238138
VÖEN 2600244411
Kapital Bankın
Lənkəran şöbəsi
lisenziya № V 343
İndeks: 66920

ÜNVANIMIZ:
Lənkəran şəhəri, Heydər Əliyev prospekti, 3 (4-cü mərtəbə)
Telefonlar: 255-35-05, 255-35-49
E-mail: lenkeranqezeti@mail.ru
Buraxılışa məsul
Ağaddin Babayev

Qəzet redaksiyanın
kompüter mərkəzində yığılmış və səhifələnməmiş, Bakıda "Azərmedia" MMC-nin mətbəəsində çap olunmuşdur.
Tiraj: 2200